





శ్రీమతే రామానుజాయనమః

# గీతాదర్శనమే రామానుజదర్శనము



రచయిత - ప్రకాశకులు :

గోపాలాచార్య

1987

వెల : 10 : 00

పథమప్రచరణము

కాపీలు 1000

వెల : 5.00

ప్రతులకు—

గోపాలాచార్య

ఆశ్రమం

వయా చుండూరు

గుంటూరు జిల్లా

522 318

ఆదిత్య ప్రింటర్స్

తెనాలి

# విషయ సూచిక

పేజీ.

1. ఈదర్శనమునకు చిదచిదీశ్వరులని మూడు తత్వములు  
ప్రధానములు — 3
2. భగవద్రామానుజ సిద్ధాంతమున శ్రీమన్నారాయణదే  
వరతత్వము — 7
3. భగవంతుడు సర్వాత్మకుడు చేతనా, చేతనములన్నియు  
నన్నియవస్థలలోను నాతనికి శరీర భూతములు 16
- 4,5. భగవంతుడు నకల కళ్యాణగుణాకరుడు 20
6. భగవద్బాధనము నిత్యమును కర్తవ్యము 33
7. భగవన్నివేదిత పదార్థముకే మన మెల్లప్పుడు  
నుపయోగించవలెను — 34
8. వైదిక కర్మల నాచరించు విధానము 37
9. దేవతాంతరములయందు వరత్వ ఋద్ధి పరిత్యాజ్యము 40
10. జీవుల కీశ్వరునితోను వరస్పరమున్ను భేదము తాత్త్వికము 45
11. జీవులను పరిమాణము కలవారు నిత్యమైనవారు.  
శేషత్వపారతంత్ర్యము వీరికి ప్రధానలక్షణము — 49
12. (అ) శేషత్వము 52

(అ) పారతస్యము	54
13. చాతుర్వర్ణ్య వ్యవస్థ	55
14. ముక్తి ఫల స్వరూపము	61
15. మోక్షసాధనము భక్తియోగము	66
16. గీతాసిద్ధాంతము	69
17. అవతార రహస్యమొక మోక్షోపాయము	84
18. సదాచార సమాశ్రయాణము, కర్తవ్యము	85
19. సదాచారమే ప్రబల ప్రమాణము	88
20 సదాచార్య ప్రాప్తికి మదత్రయ పరిత్యాగము ముఖ్యవసరము	89
21. ఆహార నియమము	92
22. గీతాసారమే సారతమ చరమ మంత్రము	96



## గీతాదర్శనమే రామానుజదర్శనము

శ్లో॥ సర్వోపనిషదో గావః । దోగ్ధా గోపాలసద్దనః

పాశ్తో వత్స స్సుధీ ర్భోక్తా । దుగ్ధం గీతామృతం మహత్ ॥

అను నీసుప్రసిద్ధశ్లోకము భగవద్గీత ఉపనిషత్సారమని తెలుపి చున్నది. మరియును ప్రతియధ్యాయావసానమందును “భగవద్గీతాసు ఉపనిషత్సు” అనియును ‘బ్రహ్మవిద్యాయాం యోగశాస్త్రే’ యనియు ననుసంధింతుము. దీనిచే భగవద్గీత ఉపనిషత్సారమనుట నిర్వివాదము. ఇట్లే రామానుజదర్శనమున్ను “తదిహోఖిల శ్రితిమతం రామాను జీయంత” మ్మను నార్యోక్తి ననుసరించి ఔపనిషదమే, కావున రామానుజ సంప్రదాయమునకున్న భగవద్గీతకున్న పోలిక నొకింత గమనింతము.

భగవద్ద్రామానుజులకు భగవద్గీతయం దపారాదరము కలదు. వారు దీనికి భాష్యమును రచించిరి. బ్రహ్మసూత్ర భాష్యములో సూత్రములందున్న ‘స్మృతి’ శబ్దమునకు భగవద్గీతనే యుదహరించుచు వచ్చిరి. కావున వీరి సిద్ధాంతమంతయు భగవద్గీతను ‘తుచ’ తప్పక యనువర్తించుచున్నదను విశ్వాసమునకై కొన్నివిషయముల నిచ్చట పొందుపరచుచున్నాను. పాఠకులు శ్రద్ధతో గమనింతురుగాక!

రామానుజ దర్శనమునందలి యీక్రంది ప్రధానార్థములను భగవద్గీతలోని సుస్పష్టమగు ప్రమాణములతో సమర్థించుట కుద్యమించు చున్నాను.

1. ఈదర్శమునకు చిదచిహ్నీశ్వరులని మూడు తత్వములు ప్రధానములు.
2. శ్రీమన్నారాయణుడే పరతత్వము.
3. ఆతడు సర్వాత్మకుడు, చేతనాచేతనము లన్నియవస్థలలోను నాతనికి శరీరభూతములు.
4. ఆతడు సకలకల్యాణ గుణాకరుడుగనే యుపాసించదగినవాడు.
5. జగత్తుయొక్క నృప్తి, స్థితి, సంహార, పరివృత్తి, వివృత్తి మొదలగు వ్యాపారములన్నియు నాతని యధీనములు.
6. భగవదర్చారాధనము విత్యక్తత్యము.
7. భగవన్ని వేదిత పదార్థమునే మనమెల్లప్పుడు మనయోగింపవలెను.
8. మనము చేయు సమస్తశాస్త్రవిహిత వర్ణాశ్రమ ధర్మములను భగవత్ప్రీతి కైంకర్యబుద్ధితో ఫలసంగతర్హిత్యములను వీడి గావించుచుండవలెను.
9. దేవతాంతరములయందు పరత్వబుద్ధి వర్జిత్యాజ్యము.
10. జీవుల కీశ్వరునితోను పరస్పరమున్ను భేదము వాస్తవము.
11. జీవు లణువరిమాణముకలవారై విత్యమైయుందురు.
12. వీరికి శేషత్వ పారతంత్ర్యములు ప్రధానలక్షణములు.
13. చాతుర్వర్ణ్య వ్యవస్థసనాతనము.
14. వర్ణాశ్రమధర్మముల నెట్టి స్థితియందును విడువరాదు.
15. భక్తిప్రపత్తులచే ప్రసన్నుడైన శ్రియఃపతియే మోక్షోపాయము

16. అర్చిరాదిమార్గమున నేగి స్వస్వరూపమునుబడసి భగవత్సా  
యజ్ఞము నందుటయే మోక్షము.
17. అవతారరహస్య జ్ఞానమొక మోక్షోపాయము.
18. సదాచార్యుల సమాశ్రయించవలెను.
19. సదాచారమే ప్రబల ప్రమాణము.
20. సదాచార్యప్రాప్తికి మదత్రయపరిత్యాగము ముఖ్యవసరము.
21. ఆహారనియమ మనుల్లంఘనీయము.
22. గీతాసారమే సారతమ చరమమంత్రము.

## ఈదర్శనమునకు చిదచిదేశ్వరులని మూడు తత్త్వములు ప్రధానములు.

చిత్-అచిత్-ఈశ్వరుల నెడు మూడుతత్త్వములను భగవద్గీత  
లోని త్రయోదశ-చతుర్దశ-పంచదశాధ్యాయములు మూడును క్రమముగ  
విస్తారముగ వివరించుచున్నవి.

వదమూడవ అధ్యాయమునకు తేత్రతేత్రజ్ఞ విభాగయోగ మని  
పేరు. గీతాశాస్త్రమంతయును మూడుషట్కములుగ విభాగింపబడెను.

మొదటి షట్కము : ద్వికము, చతుష్కమని రెండుభాగ  
ములు. ద్వికమనగా తెండధ్యాయముల సముదాయము, చతుష్కమనగా  
నాలుగధ్యాయముల సముదాయము, మొదటి ద్వికమున శాస్త్రోప్రోద్ధా



తము, శాస్త్రావతరణమునకు కారణమైన శోకమును పోగొట్టునట్టి యాత్మాసాక్షాత్కారమును రెండువిషయములును. చతుష్కమున ఆత్మ దర్శనసాధన వివరణములున్ను చెప్పబడినవి.

మధ్యమషట్కము : రెండు త్రికములుగా విభజించబడినది, త్రికమనగా మూడధ్యాయముల సముదాయము. మొదటిత్రికమున సాధనము, అధికారి, ఫలము మొదలగు భేదములుగల భక్తియోగ స్వరూపమున్ను, రెండవత్రికమున భక్తిప్రకటనకు, వృద్ధిపొందుట కును సాధనములున్ను తెలుపబడుచున్నవి.

తృతీయషట్కము : త్రికద్వయముగ విభజించబడినది. ఇందు మొదటి త్రికమున చిత్. అచిత్. ఈశ్వరులనెడు మూడుతత్త్వములను గూర్చి కృమముగా మూడధ్యాయములిచ్చేతము తెలుపబడినది. మిగిలిన త్రికము కర్తవ్యవివేచనవరము.

ఈవిభాగమునుబట్టి పదమూడు పదునాలుగు పదునైదు అధ్యాయములు క్రమముగ చిత్ అచిత్ ఈశ్వరులనెడు మూడు తత్త్వములను గూర్చి విస్తారముగ బోధించుచున్నవి.

మఱియు సప్తమాధ్యాయారంభమున భగవంతుడు నాలుగు, ఐదు శ్లోకములలో అచేతనమును అవరప్రకృతియనియు, చేతనమును పరప్రకృతియనియును చెప్పి ఈరెండు ప్రకృతులును 'మే. మే' యని నాయధీనమైనవ'ని చెప్పెను. దీనినిబట్టియును తత్త్వత్రయము సిద్ధించుచున్నది.

వదునాల్గవ అధ్యాయమున మూడవశ్లోకములో

శ్లో॥ మమ యోనిర్మహా ద్భ్రహ్మ  
తస్మై స్తర్భం దధా మ్యహమ్  
సమ్భవ స్సర్వభూతానాం  
తతో భవతి భారత॥

యోవిః మహత్ బ్రహ్మ మమ=సకలజగత్తునకును కారణమైన మూలప్రకృతి నాది=నాయదీనమైనది. దానియందు చేతన పుంజరూప మగు గర్భమును నేనే యుంచుచున్నాను. అనగా భోగమునకు సాధన మైన యచేతనప్రకృతితో భోక్తృవర్గపుంజమగు చేతన ప్రకృతిని కూర్చుచున్నాను. నా సంకల్పముచే నేర్పడిన నీసంయోగమువలన బ్రహ్మాది స్తంభవర్యంత సకలభూతముల పుట్టుక జరుగుచున్నదని చెప్పబడెను. దీనినిబట్టి చేతనము అచేతనము ఈశ్వరుడునని మూడు తత్త్వములు వేరువేరుగనున్నట్లు ఋజువగుచున్నది. ఈయర్థమునే ఛాందోగ్యోపనిషత్ “సత్యం జ్ఞాన మనంతం బ్రహ్మ” యనెడు శ్రుతి వాక్యమువందలి ‘సత్య’ శబ్దముయొక్క నిర్వచనచేసి సమర్థించు చున్నది.

తస్య హవా ఏతస్య బ్రహ్మణో నామ సత్యమితి తాని  
హ వా ఏతాని త్రీణ్యక్షరాణి “సత్. తి. యం” ఇతి  
తద్యత్సత్తదమృతం అథ యత్తి తస్మర్త్యం, అథ యద్యం  
తేచోభే యచ్ఛతి యదనేనోభే యచ్ఛతి తస్మాత్ “యం”  
అహ రహర్వా ఏవంవిత్ స్వర్గం లోకమేతి॥

అనగా బ్రహ్మకు సత్యమనిపేరు. అ శబ్దము సత్ + తి + యం  
అను మూడుపదముల సముదాయమగు సమస్తపదము. అందలి 'సత్'  
అనగా నశించనియాత్మ, 'తి' యనగా క్షణక్షణమున పరివర్తించు  
ప్రకృతి, 'యం' అనగా నీరెండింటిని జోడించు పరమాత్మ, ఇట్లెఱింగి  
యుపాసించువాడు ముక్తుడగును.

ఇదియేగాక పదమూడవ యధ్యాయమున పంచొమ్మిదవ  
శ్లోకమున

“ప్రకృతిం పురుషంచైవ విద్యనాదీ ఉభావసి” అమ హూర్వా  
ర్థము చిత్, అచిత్—ప్రకృతులను రెండింటిని అనాదులుగ చెప్పు  
చున్నది. వీటికంటె వేరగు ఈశ్వరతత్త్వ మనాదియమటలో వివాదమే  
లేదుకదా! కావున మూడు తత్త్వములును నిత్యముగా ననాదినుండియు  
నున్నవని భగవద్గీతాసిద్ధాంతమున భగవద్రామానుజు లంగీకరించిరి.

ఇంకను నవమాధ్యాయమందలి పదియవ శ్లోకమున

“మయా ధ్యక్షేణ ప్రకృతిః స్సూయతే సచరాచరమ్ |

హేతునానేన కౌంతేయ | జగద్ధి పరివర్తతే.”

అనగా నా యధీనముననున్న ప్రకృతి, సత్యసంకల్పుడనగు నేను  
జీవుల కర్మానుగుణముగ సంకల్పించుటచే చరాచరాత్మకమగు  
ప్రపంచమును సృష్టించుచున్నది.

దీనివలనను తత్త్వత్రయ యాధాత్మ్యము సిద్ధించుచున్నది. ఇట్లెన్నియో గీతావ్రమాణముల వలంబించి భగవద్రామానుజులు పరమాత్మకదీనమైయుండు తత్త్వముల నగీంకరించిరి.

## 2. భగవద్రామానుజ సిద్ధాంతమున శ్రీమన్నారాయణుడే పరతత్త్వము

ఈ విషయమును భగవద్గీత యెట్లు సమర్థించుచున్నదో గాంచుడు. దీనిని గూర్చి పరమాచార్యులగు యమునాచార్యులవారు గీతచే ప్రతిపాదించబడిన వ్రథానతత్త్వము నీ క్రింది శ్లోకముతో స్పష్టపరచిరి.

శ్లో॥ స్వధర్మ జ్ఞానవైరాగ్య సాధ్య భక్త్యైక గోచర : ।

నారాయణ : పరబ్రహ్మ గీతాశాస్త్రే సమీరిత : ॥

తనకు శాస్త్రముచే విధించబడిన వర్తాశ్రమధర్మములను లెస్సగాననుష్ఠించుటవలన వైరాగ్యము సిద్ధించును. దానిచే భక్తి వృద్ధిపొందును. అట్టిభక్తికిమాత్రమే గోచరించు నారాయణుడే భగవద్గీతలో చెప్పబడుచున్నాడు.

గీత మవదేశించు శ్రీకృష్ణుడు భగవంతుడనువిషయము నిర్వివాదము. కావుననే గీతలో సంతటను 'భగవానువాచ' యని వినబడుచున్నది. అట్టి భగవంతు డేడవయధ్యాయమున నేడవశ్లోకములో 'మత్తః పరతరం నాన్యత్ కించి దస్తి ధనంజయ'

అనగా అర్జునా! నాకంటె గొప్పదియగు తత్త్వమొక్కటయు లేదు సుమా! యని నెలవిచ్చెను. అ యువదేశము నాదరించి విశ్వ సించిన యర్జునుడు ఏకాదశాధ్యాయమున వలాబదిమూడవ శ్లోకమున

“న త్వత్సమోఽస్తభ్యధికః కుతోఽన్యోః ।

లోకత్రయేఽప్యప్రతిషు ప్రభావః !

స్వామీ! ప్రపంచమునం దెచ్చటను వీతో సమానుడే లేడే. యిక నీకింటి గొప్పవాడెట్లుండునని ప్రతిపాదెను.

పది నెనిమిదవ శ్లోకమున—

త్వమక్షరం పరమం వేదితవ్యం ।

త్వమస్య విశ్వస్య పరం నిదానం ॥

త్వ మవ్యయ శ్చాశ్వత ధర్మగోష్ఠా ।

సనాతన స్త్వం పురుషో మతోమే ॥

ఉపనిషత్తులలో తెలిసికొనదగినదిగా నిర్ణయింపబడిన అక్షరపదార్థము లన్నిటిలోను గొప్పవాడవనియు, ప్రపంచమునకంతకు నాధారభూతుడ వనియు మొదలుగాజెప్పి ‘సనాతన స్త్వ’ మ్మనుటచే సుపనిషత్తులలో ‘వేదాహమేతం పురుషం మహాన్తం’ ‘పరాత్పరం పురుష ముపైతి దివ్య’ మిత్యాదులతో చెప్పబడిన సనాతన పురుషుడవు నీ వేయని నా యభిప్రాయమని చెప్పబడెతను.

అర్జునుడు దర్శించిన విశ్వరూపములో—

“బ్రహ్మణ మిశం కమలాసనస్థం”

అనుటచే నండాధిపతియగు చతుర్ముఖ బ్రహ్మయు, ఆ బ్రహ్మయొక్క  
అజ్ఞానున రియైయుండు రుద్రుడును, విశ్వరూపుని శరీరైక దేశమున  
విమిడి మెఱయుచుండువట్లు వర్ణించుటచేతను -

పదియవ యధ్యాయమున భగవంతుడే స్వయముగా -

“అహ మాదిర్హి దేవానాం (2 శ్లో)

అనగా బ్రహ్మరుద్రేంద్రాద్రి దేవతలకందరకు నేనే కారణమైనవాడనని  
చెప్పుటచేతను,

ఎనిమిదవ శ్లోకమున -

“అహం సర్వస్య ప్రభవః”

అవగా విచిత్ర చిదచిత్రపంచమునకు తానే కారణభూతుడనని  
చెప్పుటచేతను -

అర్జునుడు పదియవ యధ్యాయమున -

పరంబ్రహ్మ పరంధామ పవిత్రం పరమం భవాన్

పురుషం శాశ్వతం దివ్య మాది దేవమజం విభుమ్॥

అనగా పరతత్వము నీవే యని భగవంతుని ప్రశంసించి ‘దానికి  
సాక్ష్యముగా నకలఱుపులను’ దేవర్షియగు నారదుని, అసితుని, దేవఱుని,  
వ్యాసుని జూపుటచేతను—శ్రీమన్నారాయణుడే పరతత్వముని నిర్ధారిత  
మగుచున్నది. దీనికి వ్యాఖ్యానమున భాష్యకారులు నారాయణానువాక  
ములో ప్రత్యేకించి చెప్పబడిన నారాయణపరతత్వమునంతను విచ్చట  
నమస్వయవఱుచుటచే నారాయణుని పరతత్వము సువ్యక్తమగుచున్నది.



అని వెలచిచ్చెను. అనగా ఎవ్వనినుండి నమస్తభూతముయను  
పట్టుచున్నవో, ఎవ్వనిచే పోషింపబడుచున్నవో, ఎవ్వనియందు ప్రళయ  
ములో లీనమగుచున్నవో, మోక్షదశలో నెవ్వనియందు విశ్రమించు  
చున్నవో అనగా సృష్టిస్థితి సంహార మోక్షప్రదానములను జేయువాడే  
బ్రహ్మయని తెలిపెను. అట్టివరబ్రహ్మయేగదా వరంతత్వము.

భగవానుడట్టి లక్షణోపేతుడు గనుకనే యుష్టనుడు.

“పరంబ్రహ్మ పరంధామ పవిత్రం పరమం భవాన్”

అని స్తుతించెను. భగవాను డీవిషయముల నెట్లు భగవద్గీతలో  
వదేవదే యువదేశించెనో గాంచుడు.

“మమ యోని ర్మహా ద్భూహ్మ తస్మిన్లభం దధామ్యహమ్”

[14 అ 3 శ్లో]

“సర్వ యోనిషాం కౌస్తేయ మూర్తయః సమృద్ధాంతి యాః

తాసాం బ్రహ్మ జుహద్యోని రహం బీజ ప్రదః పితా”

[14 అ 14 శ్లో]

దేవ, గన్ధర్వ, యక్ష, రాక్షస, మనుష్య, మృగ, పక్షి, సర్ప  
సృపాది జన్మలకు మూలప్రకృతి కారణము, ఆ ప్రకృతి వికారములగు  
శరీరములలో వారి కర్మానుగుణముగా చేతనవర్గములను కూర్చువాడను  
నేనే.

“అహం కృత్స్నస్య జగతః ప్రభవః ప్రలయ స్థధా”

[17 అ 6 శ్లో]



పరావర ప్రకృతులు నా మూలకములేగాన నవి నావియే. వాటి వలన పుట్టినట్టి జగత్తునంతకును నేనే కారణభూతుడను. నేనే సంహార కుడను. నేనే శేషిని.

“పితాహ మస్య జగత్తుః”

[శ్లో. 17 శ్లో]

“ప్రకృతిం స్వామనష్టభ్య విస్మజామి పునః పునః

భూతగ్రామ మిమం కృత్స్న మవశం ప్రకృ తేర్వశాత్”

[9 అ 8 శ్లో]

నా యదీనమున నున్న ప్రకృతిని “భూమి రాఖి”నలో నాయు” రనునట్లేనిమిది విధములుగ పరిణమింపజేసి దేవతిర్యక్తి నుష్క స్థావ రాత్మకమగు నాలుగువిధములగు భూతజాతమును ప్రకృతికి పరతంత్ర ముగ నొనరించి ఆయా సమయములలో సృష్టించుచున్నాను.

ఎవిమిదవ యధ్యాయమున బ్రహ్మలోక పర్యంతమునుగల లోకములును, ఆలోకస్థులును, పరమపురుషుని సంకల్పముచే బుట్టుచును గిట్టుచును నుండు కాలవ్యవస్థను తెలుపు ‘సహస్రయుగ పర్యంత’ మ్మిది ప్రారంభించి ‘ప్రభవత్యహరాగమే’ యను 17, 18, 19 శ్లోక ములలోని సారమును శ్రీ భాష్యకారులు—

“నా కంటె వితరమగు సమస్తమున్ను నాచే నిర్ణయింపబడిన ఆయాకాలములలో నానుండి బుట్టి నాయందే లయమగుచుండుటచే.... ఇత్యాది వాక్యములచే వ్యక్తపరచిరి.

విశ్వరూప సందర్శనాధ్యాయమున —

కాలోఁస్సి లోకక్షయ కృత్ప్రవృత్తః। లోకాన్ సమాహర్తు  
మహాప్రవృత్తః

(కల-సంఖ్యానే-లెక్కించుట) లోకుల జీవితావసానమును లెక్కించి  
సంహరించువాడను. అందులకే యిప్పుడుద్యోగించితినిని చెప్పబడే  
సంహారకర్త తానేయని స్పష్టపరచెను.

విశ్వరూపమున నర్వాదారత్వమును జూపెను.

తొమ్మిదవ యధ్యాయమున -

మాతా ధాతా పితామహాః, అనియు -

15 వ అధ్యాయమున-

“గా మా విశ్వ చ భూతాని ధారయామ్యహ మోజసా”

(18 శ్లో)

అనగా-భూమిలో వ్రేవేళించియుండి నా యప్రతిహత సామర్థ్యముచే  
నమస్త భూతములను ధరించుచున్నాననియు,

తొమ్మిదవ యధ్యాయమున -

“మయా తత మిదం సర్వం జగదవ్యక్త మూర్తినా”

“మత్థాని సర్వభూతాని న చాహం తేష్వ వస్థితః” (4 శ్లో)

భూతభృన్న చ భూతస్థః మమాత్మా భూతభావనః (5 శ్లో)

అనగా - చేతనా చేతనాత్మకమైన జగత్తునంతము పైకి కాన్పించకయే  
అంతర్యామిగానుండి ధరించుచు వియమించుచు శేషి నై యుండును.

నే నట్లుండుటచేతనే భూతములు వియవగల్గుచున్నవి. నా స్థితికి వాటి

యువకార మొందులేడు. నా సంకల్పముచేతనే యవియన్నియును  
పట్టించబడుచు ధరించబడుచు నియమించబడుచు నున్నవి.

సర్వ భూతాని కౌన్తేయ! ప్రకృతిం యాన్తి మామికామ్  
కల్పక్షయే. పున స్తాని కల్పదా విస్మజామ్యహమ్”

అనగా - స్థావర జంగమాత్మకై న నమస్తభూతములునుచతుర్య  
గవసాననమయమున నా సంకల్పముచేతనే నా ప్రకృతి యెందు లయ  
మగుచున్నవి. తిరిగి కల్పారంభమున నేనే నాసంకల్పముచే నన్నిటిని  
సృష్టించుచున్నాను. ఇత్యాదులచే నృప్తిస్థితిసంహార కర్త తానేయని  
విస్సందేహముగా మనదేశించెను.

“మా మేవ యే ప్రపద్యంతే మాయా మేతాం తరన్తి తే”  
[17 అ 14శ్లో]

నన్ను శరణజొచ్చువారు నత్వరజస్తమోగుణాత్మకమైన ప్రకృతిని  
సర్వదా వీడుచున్నారనియును,

మా ముచేత్య పునర్జన్మ దుఃఖాలయ మశాశ్వతమ్||

నాపునంతి మహత్తాన స్సంసిద్ధిం పరమాం గతాః||”

అనగా-నన్నుపొందినవారు తిరిగి దుఃఖకరమగు నస్థిర సంసార  
వాగురమునబడరు. నన్నుపాసించువారు పరమపదుషార్థమగు నా  
సాయుజ్యమును పొందుదురు.

“ఆ బ్రహ్మ భువనాల్లోకాః పునరావర్తినోఽర్జున

మా ముచేత్య తు కౌన్తేయ పునర్జన్మ న విద్యతే”

బ్రహ్మలోకమువరకునున్న లోకములన్నియు భోగస్థావములు మాత్రమే. వారు వారా భోగముల ననుభవించుటకై గావించిన పుణ్యము ఊచించ గనే తిరిగి సంవరింతురు. నన్ను పొందినవారికిక వినాశ ప్రసంగ మే లేదుగాన వారికి పునర్జన్మ లేదు.

తొమ్మిదవ యధ్యాయమున-

“యత్కరోషి యదశ్నాసి...తత్కురుష్వ మదర్పణమ్

శుభాశుభ ఫలై రేవం మోక్షస్యే కర్మబంధనైః

సన్యాసయోగ యుక్తాత్మా విముక్తో మాముపైవ్యసి

[27, 28 శ్లో]

నీవు చేయునట్టి లౌకిక వైదిక కర్మల నన్నిటికిని కర్తను భోక్తను ఆరాధ్యుడను నేనే యని నమ్మకముతో చేయుము.

ఇట్లు నీవు నాకు శేషభూతుడవుగాన నీ పృచ్ఛత్తి విస్మక్తు లన్నియును నా యధీనమే. కావున నీవుచేయు కర్మలన్నియును నా యారాధన రూపములే యగుచున్నవి. ఇట్లెఱింగి యిట్టి యధ్యవ సాయ ముతో చేసినచో నన్ను పొందుటకు విరోధులగు పకల బంధముల నుండియు విముక్తుడవగుదువనియు,

తొమ్మిదవ యధ్యాయమున అంతమునందును. (34వ శ్లోకము నను) పదునెనిమిదవ యధ్యాయమున 31వ శ్లోకమునను కౌర్మి పాఠ భేదముతో.

‘మన్ననా భవ మద్భక్తో మద్యాజీ మాం సమస్కూరు’  
 మామేవైవ్యసి యుక్తైవమాత్మానం మత్పరాయణః’  
 (9 అ 34 శ్లో)

మన్ననా భవ మద్భక్తో.....  
 .....సత్యంతే ప్రతిజానే ప్రియోఽసి మే.  
 (18 అ 65 శ్లో)

అను నీ రెండు శ్లోకముల చేతమ సాంగోపాంగముగు తన యుపాసన  
 మువలన తన సాయుజ్యమును బడయగలుగుదురని పెలవిచ్చెను.

గీత 18వ అధ్యాయములోని 66వ శ్లోకమున -

సర్వ ధర్మాన్ పరిత్యజ్య మా మేకం శరణం వ్రజ|  
 అహంత్యా సర్వపాపేభ్యో మోక్ష యిష్యామి మా శుచః||

అనగా - ఇతర మోక్షోపాయముల నన్నిటిని విడచి నన్నే మోక్షోపాయ  
 మని నమ్మియుండినవారిని నన్ను పొందుట కాటంకములుగా నుండు  
 సకల పాపములనుండియు విడిపించి మోక్షమును బడయజేతుననియును  
 పెలవిచ్చియుండుటచే మోక్షసాధనమున్న నాతడేయని తెలియుటచే  
 విట్లు బ్రహ్మలక్షణములన్నియును నమగ్రముగ నాతనియందే సమ  
 స్వయ మగుచుండుటచే నాతడే పరతత్త్వమగుట విశ్వవ్యవము.

3. భగవంతుడు సర్వాత్మకుడు, చేతనాచేతనము లన్నియునన్ని  
 యవస్థలలోను నాతనికి శరీరభూతములు -

భగవంతుడు సర్వాత్మకుడనియును, చేతనా చేతనములన్నియు నాతనికి శరీరభూతములనియు, రామానుజులు తమ శ్రీభాష్యాది గ్రంథములలో బేర్కొనిరి.

శ్రీభాష్య ద్వితీయాధ్యాయ ప్రథమపాదమున 'విలక్షణత్వాది కరణములో 'అపితే తద్వ త్రసక్లాదసమక్షాన' మ్మమ సూత్రమున (2-1-8) జగద్రూపూలకు శరీర శరీరిభావము సంగతము కాదని పూర్వపక్ష ముదయింపగా - "నకు దృష్టాంతా భావా" త్తను సూత్ర వ్యాఖ్యానమున నిర్దుష్ట శరీరలక్షణమును నెలవిచ్చి యా యాజేవణల నన్నిటిని పరిహరించిరి.

ఆ లక్షణము

యస్య చేతనస్య యద్రవ్యం సర్వాత్మనా స్వార్థే వియన్తుం ధారయితుం చ శక్యం, తచ్చేషతైక స్వరూపం త త్రస్య శరీర మ్మను నదియే.

దీని యర్థమేమనగా-

ఏ ద్రవ్య మే జీవున కన్నివిధముల తన ప్రయోజనమునకే వివి యోగింపదగియుండునో, తన చేతనే ధరింపదగియుండునో, సర్వా త్మనా తన యతిశయమునకే యుపయోగింపదగి యుండునో, ఆ ద్రవ్య మాచేతనునకు శరీర మనబడును. ఆ చేతనుడు శరీరి యనబడును.

ఈ పైకి గాన్పించు పాంచభౌతిక శరీరము తనలోనుండు జీవుని ప్రయోజనమునకే వివియోగపడుచున్నది. ఆ జీవునిచేతనే ధరింపబడు

చున్నది. సర్వాత్మనా ఆ జీవునకే యతిశయావహ మగుచున్నది. కావున విది - లోనున్న జీవునకు శరీర మనబడును. ఆ చేతనుడు శరీరి యన బడుచున్నాడు.

ఇట్లే చేతనాచేత నాత్మకమైన ప్రపంచమంతయును శ్రీయఃపతికి మూడు ప్రయోజనములకును వివియోగపడుచున్నది. గాన విది శ్రియః పతికి శరీర మనబడుచున్నది. శరీరమును తెలుపు శబ్దము లన్నియును శరీరిని తెలుపునుగాన చేతనాచేతన వాచకములగు శబ్దము లన్నియును శరీరియగు పరమాత్మకు వాచకములగును. ఇది కాష్ట్ర మర్యాద.

ఇట్లు పరమాత్మకు సర్వాత్మకత్వమున్ను దానిచే చేతనా చేతన శరీరకత్వమున్ను భగవద్గీతలో నెట్లు చెప్పబడుచున్నదో చూతము.

“అహ మాత్మా గుడాకేశి! సర్వభూతాశయ స్థితః॥

[10 వ అ. 20 శ్లో]

నాకు శరీరములగు నమస్త భూతములయొక్క హృదయమున నేనా త్మగా నుండును. అత్మయనగా శరీరమునకు సర్వాత్మనా ఆధారముగా నుండి నియమించు శేషి యవి యర్థము.

“సర్వస్య చాహం హృది సన్నివిష్టో॥

మత్తృ స్పృతి ర్జాన మపోహసం చ॥

(15 వ అ. 15 శ్లో)

నమస్త భూతజాతములొక్క హృదయమున నాత్మగానుండి నా సంకల్పముచే నర్వమును నియమించుచుండును.

“ఈశ్వర స్సర్వభూతానాం హృద్దేశేఽర్జున తిష్ఠతి”

[18 వ అ. 61 వశ్లో)

సర్వనియమనశీలుడగు వాసుదేవుడు సకలభూతములయొక్క సకల ప్రవృత్తి విప్లవలకును మూలమగు జ్ఞానము పుట్టుచోటగు హృదయమున నుండును.

(ఇది ప్రాణముగల భూతముల కంతర్యామిత్వము)

ఇక సచేతనములకును భగవంతు డంతర్యామి యనుటకు

“న తదస్తి వినాయత్యైత్ మయా భూతం చరాచరమ్”

(10 వ అ. 39 వశ్లో)

పరాచరాత్మక పదార్థములలో నే నాత్మగాలేవి పదార్థ మొక్కటియును లేదు.

పదియవ యధ్యాయములో సమస్త చేతనాచేతనములలో నే నంతర్యామిగా నుండుటచేతనే నవియన్నియును నేనే యను సామానాధికరణ్యము సమన్వయమగుచున్నది. ఈ యధ్యాయ ప్రారంభమున నవతారికలో ఛాష్యకారులు జగత్తంతయు భగవంతునకు శరీరమగుటచే భగవదాత్మకమనియు దానిచే భగవంతునిచే ప్రవర్తించజేయబడుచున్నదనియు చెప్పియుండిరి.

ఏడవ యధ్యాయమునందలి ఎనిమిదవ శ్లోకమున కవతారికలో ఛాష్యకారులు ‘సమస్త చేతనాచేతనములును పరమాత్మకు శరీరభూత



ములుగాన వరమవురును డన్నిటికిని యాత్మయై యున్నాడు. అండు వలన నకలశబ్దములాతనినే యవర్యవసాన వృత్తితో బోధించు చున్నవి. ఆ విషయమును సామానాధికరణ్య నిర్దేశముతో వరమాత్మ ఈ ముందు శ్లోకములలో పెరివిచ్చుచున్నాడు.

“రసోఽహమష్మ కౌన్తేయ వ్రథాస్మి శశి సూర్యయోః” అని మొదలుపెట్టి “ధర్మా విరుద్ధో భూతేషు కామోఽస్మి భరతర్షభ” అను 9, 10, 11 శ్లోకములలో వివరించెను.

ఈశ్లోకములకు భాష్యమున “ఈవిలక్షణ పదార్థములన్నియు నా నుండియే పుట్టినవి. నాకు శేషభూతమైనవి (నాకు యథేష్టవివియో గార్హములు) కావున నాకు శరీరభూతములై నాయందే యున్నవి. ఈకారణమున తద్వాచక శబ్దములచే నేనే తెలుపబడుచున్నాను. అని సాధించెను.

ఇట్లు చేతనాచేతనము లన్నిటిలోను వరమాత్మ అంతర్యామిగా నాత్మభూతుడై యున్నాడనియు, అవియన్నియు వరమాత్మకు శరీర భూతములనియు నిర్ధారించబడియున్నది.

## 4,5, భగవంతుడు సకల కల్యాణ గుణాకరుడు

భగవద్గీతలో భగవంతుడు కాను సృష్టిస్థితిలయకర్త ననియు సర్వరక్షకుడననియు పెరివిచ్చెనని తెలిపియుంటినికదా! ఇట్టి కార్యము లకు సర్వజ్ఞత్వ, సర్వశక్తిత్వ, సత్సంకల్పత్వ, వాత్సల్యాది కల్యాణ

గుణము లుండవలెను. శాస్త్రజ్ఞులు “ఊపాదానగోచరా వరోక్షజ్ఞాన చికిత్సాకృతిమత్త్వం కర్తృత్వ” మ్మవి కర్తృత్వమునకు లక్షణమును చెప్పిరి. అనగా సకల కార్యములకు నుపాదానమగు పదార్థ సాక్షాత్కారమున్ను, ఆ కార్యములను చేయవలెననెడి సంకల్పమున్ను, అపైవ తద్విషయక కృతియున్ను కలవాడే కర్త కావలెను. ఇందులకై సర్వజ్ఞత్వ సర్వశక్తిత్వ సత్యసంకల్పత్వములు కావలెను.

“సదేవ సోమ్యేదమగ్ర ఆసీత్, ఏకమేవా ద్వితీయం” “అథావా ఇదమగ్ర ఆసీత్, న బ్రహ్మనే శానః” ఇత్యాది ప్రమాణములచే నృప్తికి పూర్వము పరమాత్మ యొక్కదేతప్ప తదితరసాధనము లేవియును లేవని తెలియుచున్నది. అట్టితరి యింతటి నృప్తి నెట్లు చేయగలిగెను? దానికి సత్యసంకల్ప మొక్కటియే సాధనము! రక్షణము నగా అనికష్టములను పోగొట్టి యిష్టములను ప్రసాదించుట. ఈ యిష్టా నిష్టములు భిన్నములుగా నుండును. వాటినిన్నిటిని తెలిసికొని యనిష్టములను పోగొట్టి, యిష్టములనీయవలెనన్న సర్వజ్ఞత్వ సర్వశక్తిత్వ వాత్సల్యాదు లుండవలెనుకదా! మఱియును “ప్రియో హి జ్ఞానినోఽత్యర్థ మహం న చ మమ ప్రియః” అనుచో తనను ప్రేమించు భక్తునకు తనయెందెంత ప్రేమ కలదో దానిని ‘అత్యర్థ’ మ్మవి నెలవిచ్చెను. ‘అత్యర్థ’ మనగా ‘అర్థోఽభిధేయ రై వస్తు ప్రయోజన వివృత్తిః’ అనుకోశానుసారము ‘అతిక్రాంతాభిధేయ’ మని యర్థము. అనగా నా భక్తునకు నాయందుగల ప్రేమను సర్వజ్ఞాదను సర్వశక్తియుతుడను నగు నేనే చెప్పవలసని యర్థము. ‘స చ మమ ప్రియః’ అతడును నా

కంతయే ప్రియుడవి నెలవిచ్చెను. ఈప్రీతి యొక కల్యాణగుణముకదా!  
మఱియును—

“చతుర్విధా భజన్తే మాం జనాః సుకృతినోఽర్జున,

అని నెలవిచ్చిన తనభక్తుల విషయమై తన యాదరమును  
తెలుపుదు—

“ఉదా సర్వ ఏవై తే జ్ఞానీ త్వై త్వైవ మే మత” మ్మనెను. అనగా తననుండి పురుషార్థములను ప్రార్థించి బడయువారు ఉదారులవి నెలవిచ్చెను. తీసికొనువారు దారులెట్లగుదురనగా వ్యాఖ్యానకారులు “మత్తో యత్కించిన గృహ్తాన్తి తే హి మమ సర్వస్వదాయనః! ఆశ్రిత సకల ఫలప్రదత్వం మమసర్వస్వ” మ్మని వాఖ్యానించిరి. అనగా నా నుండి యే పురుషార్థమునర్థించి గొనినవారు నాకు సర్వస్వము నిచ్చువారనియే నేను భావింతును. ఆశ్రీతులు కోరిన ఫలము నొసంగుటయే నా సర్వస్వము అని నెలవిచ్చెను. ఈసూక్తిలో భగవంతుని యాదర్యమెంత యుట్టిబడుచున్నదో చూడుడు. ఇది కల్యాణగుణముకదా! “జ్ఞానీ త్వై త్వైవ మే మత” మ్మని భక్తులు తనకాత్మయే యనెను. నీకొకయాత్మయున్నట్లు పరిషత్తులలో లేదేయనగా “అయ మౌ పరిషద సిద్ధాంతోఽస్తువా మావా శ్రీకృష్ణ సిద్ధాంత ఇతి ఘోషకా” మని ‘మేమత’ మ్మను సూక్తిచే తెలియబడెను. అనగా ఉపనిషత్తులలో లేకున్న నాకు లోటులేదు. ఇదియొక ఆపూర్వమగు శ్రీకృష్ణ సిద్ధాంతమని యాతని యభిప్రాయము. ఇదియే కదా యాదర్యమునకు పరాకాష్ఠ. ఇదియొక కల్యాణగుణముకదా?

కొమ్మిదవ యధ్యాయమున ఇరువదియారవ శ్లోకమున “వత్రం  
 పుష్పం ఫలం తోయం యో మే భక్త్యా ప్రయచ్ఛతి తదహం భక్త్యు  
 వహూత మశ్నామి ప్రయతాత్మనః” నా భక్తులు నాకు భక్తితో సమ  
 ర్పించిన ఆకునో, పువ్వునో, వండునో, నీటినో నేనా భక్తినే ప్రదాన  
 ముగా గ్రహించి భుజింతునని పెరిచిచ్చెను. ఈ శ్లోకమందలి ప్రయ  
 తాత్మనః అనుపదము సమర్పించు వాని యోగ్యతను తెలుపుచున్నది.  
 (కత్తిరిదానై కవ్రయోజనరూప వరిశుద్ధయై క్త మనసః - అనగా ఆ  
 వత్ర పుష్పఫలాదుల నొసంగుటలో ప్రయోజనాంతరముల నపేక్షింపక  
 సమర్పించుటయే ప్రదాన ప్రయోజనముగ సమర్పించుట)

అట్టిచ్చినదానిని ‘అశ్నామి’ యనుట యెక ముఖ్య విశేషము.  
 దీనికి భాష్యకారులు.

“అహం సర్వేశ్వరో విఖిలజగదుదయ విభవ రయిలోఽవ్రాత  
 సమస్తకామ స్సత్య సజ్కుల్లోఽశవధికాతికయా సరిశ్యేయ కల్యాణగుణ  
 స్వాభావికా నవధికాతికయా నస్త స్వానుభవే వర్తమానోఽపి మఖోరథ  
 వథదూరవర్తి ప్రియం ప్రాప్యే వాశ్నామి”

ఈ వశ్యాది జీదగ్రద్రవ్యములను వరిగ్రహించుటకు విరుద్ధము  
 లగు ప్రకారములన్నియు నిచ్చటి విశేషములచే తెలుపబడుచున్నవి.

సర్వేశ్వరః = ఇంద్రులు తమశక్తివి వృద్ధిపరచుకొనుటకై  
 హవిరాదులను వరిగ్రహింతురు. నేనే సర్వేశ్వరుడను. అన్నిటిని ననాది  
 కాలమునుండియు నిర్మించుచు శక్తిమంతుడను. వాదిచ్చు దానివలననాకు  
 లభించు సతికయ మేమియును లేదు.

నిఖిల జగదుదయ విభవ లయ లీలః = నా లీలోపకరణములలో చేరని పశ్చాదుల విచ్ఛుటలేదే! వాటిని నా లీలోపకరణములుగా నేనే సృష్టించుకొంటివి.

అవాస్తవమస్త కామః = నాకు లేనిదాని విచ్ఛుచున్నాడా? నాకు లేనిదే లేదే?

సత్య సజ్జ-ల్పః = నేను సంపాదించుకొనలేనిదాని విచ్ఛుచున్నాడా? నేను నా సంకల్పముచే నన్నిటిని సృష్టించుకొనగలనే! అశ్వామి - నీటిని కూడ తిందువా? యని ప్రశ్నింపగా ఇచ్చువాడు తెలివితో సమర్పించిన, నేనును తెలివితో తినదగువాటిని తినియు, త్రాగదగినవానిని త్రాగియు నుపయోగించుకొందును. అతడు తన యొడతెలుంగని భక్తితో సమర్పించునుగాన నట్టిపదార్థములను నేనును నొడతెలుంగక తినవలసిన వానిని త్రాగుదును. త్రాగవలసిన వానిని తిందునను భావమునే నూచించెను. ఇదియేకదా స్వారాధ్యత్వము, ఇది యొక కల్యాణగుణము కాదా!

ఈ యధ్యాయమున ముప్పదియవ శ్లోకమున

“అపి చేత్సు దురాచారో భజతే మా మనస్య భాక్”

సాధులేవ సమస్తవ్యః సమ్యగవ్యవసితో హి సః”

అనగా ఆయావర్తములకును, ఆశ్రమములకును నేను విధించిన ధర్మములను విడచి, కూడదని చెప్పిన ధర్మముల నాచరించు దుర్మార్గులైనను నన్ను భజించుటయే ప్రయోజనముగా భజించుచో వాడు

వైష్ణవాగ్రేసరుడేయవి నేను సంభావించునవి నెలవిచ్చెను. ఇది వాత్స  
ల్యగుణముకాదా!

నాలుగవ యధ్యాయమున వదకొండవ శ్లోకములో.

“యే యథా మాం ప్రపద్యంతే తాంస్తథేవ భజాన్మహామ్”  
అనగా దేవమనుష్యాది రూపములతోనవతరించి నన్నాశ్రయించగోరువా  
రినిమాత్రమే రక్షించుటగాక నన్నాశ్రయించగోరి భక్తిపథమగు నే  
లకారముతో నన్నాశ్రయించుచున్నారో వారిని నేనారూపముతో భజించు  
చున్నానని యానతిచ్చెను. మనమాతని భజించుట నమంజనమేగాని  
యాతడు మనలను భజించుట నమంజనమా? అతనికి భక్తునివల్లగల  
యాదరమును నమత్వమును గోరజ్జేయి. ఇది తన కర్మకారణము.

తొమ్మిదవ యధ్యాయమున నీరుపది తొమ్మిదవ శ్లోకమున.

“సమోహం సర్వభూతేషు న మే ద్వైభక్త్యై స్సంక్రమే  
యేభజన్తి తు ఖాం భక్త్యా మయి తే తేషు చాప్యహమ్”

వక్తరంపువ్వర పలర తోయ మ్మహాకమలో భక్తుడు నమో  
ర్పించు ద్రవ్య భారతమ్యమును పాటించనని చెప్పుచుచేసెలభ్యగుణ  
మున్ను. ఈ శ్లోకమున తన యతిలోకో న్యభావమును నెలవిచ్చుచున్నా  
డని భాష్యకారు చీవకరెవ జేసిరి. భక్తులకో తనకుగల యైకరస్య  
మున్ను తెలుపుచున్నాడని భావము. దీనినే సోశీల్యమనెదయ్య.

‘కుకీలో’ యందొక్కో సులంబ్రణి నరశ్లేష స్సోశీల్య మ్మన  
దాని లక్షణము. ఈ శ్లోకమునకు భాష్యమున ‘దేవ తిర్యగ్భి నుష్య

స్థావరాత్మకముగ నున్న ప్రాణులలో జాతిని బట్టియు, ఆకారమును బట్టియు, స్వభావమును బట్టియు, జ్ఞానమును బట్టియు హెచ్చు తగ్గులు గ నున్నవారిలో నన్నాశ్రయించుటకు తారతమ్యమును పాటించను. నాయందత్యంత ప్రేమతో వన్ను భజించక జీవించలేని యార్తితో భజించుటయే వ్రయోజనముగ నన్ను భరించువారు జాతిచే గొప్పవారు కాని నీచులుగాని నాతో నమానులవలెనే నాతో వ్యవహరింతురు. నేను వారివల్ల నాకంటె గొప్పవారి విషయములలో నెట్లు సంభరింతునో యట్లు సంభరింతును. ఇట్లు కాను గొప్పవాడై యుండియు తనకంటె తక్కువవారితో నరమరికలేక యిట్లు కలసి మెలసి యుండుటయే కదా సౌఖ్యము.

వదునారవ యధ్యాయమున దైవాసుర సంవత్సరి వ్యక్తవరచుచు నాయా స్వభావములను పేర్కొని యాపైన.

“దైవసంప ద్వి మోక్షాయ నిబంధాయ సురీమతా”

[16 అ. 5 శ్లో]

అనుచు దైవసంపన్నులు ముక్తులగుదురనియు, అసురసంపన్నులు బద్ధులగుదురనియు చెప్పగా విని యర్థునుడు తా నాసురసంపత్తునకు జెందిన వాడనోయని భయపడి దుఃఖించగాజూచి -

“మా“సుచః సంవదం దైవీ మభిజాతోఽపి పాండవ”

అనగా ‘అర్థునా, నీ వేలదుఃఖింతువు? నీవుదైవసంపత్తుకు చెందిన వాడ’ వని యోదార్పుటయును, బదునెనిమిదవ యధ్యాయమున -

“ఇతి తే జ్ఞాన మాఖ్యాతం గుహ్యద్గుహ్యతరమ్మయా  
విమృశ్యైత దశేషేణ యథేచ్ఛసి తథా కురు”

[18 అ. 68 శ్లో]

అనగా! అర్థనా, నీకింతవరకిట్లు గుహ్యతర విషయము మవదే  
శించితివి. దీనిని బాగుగా సమగ్రముగా విశ్కరించు కొని నీకు తోచి  
నట్లు చేయుమని యుపదేశించగా నర్తునుడు ‘ఇంతవరకు నేనువినిన  
దంతయును గుహ్యతరమేనా? ఇంతకు గుహ్యతమమును వినుట శేషిం  
చియున్నదో? కార్పణ్యదోషోపహతుడనై కింకర్తవ్యతా విమూఢు  
డగు నేనీవుడు దీనినంతను విమర్శింపగలనా? అపైన నాయితము  
వచ్చినట్లు చేయవలెనా? ఇది నా తరమా? యని దుఃఖింప తొడఁగెను.  
ఆ యవస్థనుగని భగవంతుడు దయాపయుడగుటచే-

“సర్వ గుహ్యతమం భూయః శ్రుణుమే షరమం షచః

ఇష్టోఽసి మే దృఢమితి తతో వత్సాఖి శే హితమ్మని”  
వగచి నాకు మిక్కిలి యిష్టదవుగాన నీకిప్పుడు గుహ్యతమోపదేశ  
మును చెప్పివేయుచున్నాను. శ్రద్ధగా వినుమని మొదలిడి-

“సర్వ దర్శాన్ పరిత్యజ్యే” త్యాది గుహ్యతమోపదేశమును  
గావించి మాకుచః” యనియోదాత్తెను.

ఇది పరదుఃఖా సహిష్ణుత్వ రూపమగు కృపాగుణము కాదా!  
“అహంత్యా సర్వ పాపేభో. మోక్షయిష్యామి మా శుచః”



అనగా నేను నిన్ను సకలపాపములనుండి విడిపింతును. దుఃఖింపకుము అనెను. ఇచ్చట సకలపాపము లనుటలో సర్వపదమునకు సంక్షోభ విమిత్తము లేదుకావున ఆగామి సంచిత ప్రారబ్ధములనియెడు త్రివిధ ములగు పాపములనుండి యని యర్థము. కాస్త్రము లన్నిటిలోను ప్రారబ్ధం పరిభుజ్య ప్రారబ్ధ మనుభవించియే తీరవలెననియు.

“భోగేన త్వికరే క్షవయిత్వాధ సంపత్స్యే” అనుసూత్రమును ప్రారబ్ధ పుణ్యపాపముల ననుభవించియే తీరవలెననియు. “అచార్యవాన్ పురుషో వేద తస్యతావదేవ చిరం యావన్నవిమోక్షే” అను సువని షక్తులో సుపాసకునకును, మోక్షములభింశుటలో ప్రారబ్ధకర్మానుభవమే విలంబము, అదికాగానే ముక్తుడగుననియు ప్రారబ్ధమునకింత ప్రాబల్యముండగా నన్నుపాయముగా నీ వద్యవసింతువేని యాప్రారబ్ధము నుండియు నిన్నునేను విడిపింతుననుటలో తనవిరంకుళ స్వాతంత్ర్యము వ్యక్తమగుచున్నది.

ఆ యధ్యాయముననే .

“ఈశ్వర స్సర్వభూతానాం హృద్దేశేఽర్జున త్విష్వతి  
భృమయన్ సర్వభూతాని యన్త్రా రూఢాని మాయయా,”

(18 అ శ్లో)

అనగా సర్వనియమనుకీలుడగు సర్వేశ్వరుడు సకలభూతముల యొక్క వ్రవృత్తి వివృత్తి జ్ఞానములకు వృత్తినిల్లగు హృదయవ్రదేశ మువందుండి తనచేతనే దేహేంద్రియములుగ పరిణమింపజేయ బడిన

ప్రకృతి సద్విషింపజేసి కర్మానుగుణముగ ప్రవర్తింప జేయుచుండు ననుటచే తన సర్వనియంతృత్వము స్ఫుటమగుచున్నదిగదా!

వదనారవ యధ్యాయమున -

“తా నహం ద్విషతః క్రూరాన్ సంసారేషు సరాధమాన్

క్షిపామ్యుబ్రస మశుభాన్ ఆసురీష్వేవ యోనిషు.”

అనగా ఆసురప్రకృతికి జెందినవారై నన్ను ద్వేషించు సరాధ ములను నిరంతరము వంది, కుక్క, రాయి, రప్ప మొదలగు జన్మ లయందే పుగ్గించుననుటచే నాతని నిరంకుశ స్వాతంత్ర్యము స్ఫుటము కదా!

‘మత్కర్మ కృన్ముత్సరమః. యత్కరోషితక్కురుష్య మదర్పణమ్’ ‘మన్మనాభవ మద్భక్తో మద్యాజీ’ ‘మాషేవ యే ప్రపద్యంతే. ఇత్యాదులచే తన నాశ్రయింపుమనియు, తన పేవ చేయుమనియు సర్వము తనకర్పింపుమనియు, తననే ధ్యానింపుమనియు, తనకు శరణాగతినే చేయమనియు సుపదేశించుటచేతను అశ్రయణ సౌకర్యాపాదక కల్యాణగుణములున్న, సర్వప్రకాశమగు సర్వజ్ఞత్వసర్వ శక్తిత్వాదులచే అశ్రీత కార్యసాధక కల్యాణగుణములున్న పైష్కలముగ నున్నవని సువ్యక్త మగుచున్నది.

ఇట్లు కల్యాణగుణము లసంఖ్యేయములుగ తనయందుండుట చేతనే -

“మత్తః పరతరం నాన్యత్కించ దస్తి ధనజ్ఞయః”

అనగా జ్ఞాన శక్తి బలాది కల్యాణగుణములు కలిగియుండుటలో నేనేగాప్పవాడను. ఇట్టి కల్యాణగుణములు కలిగియున్నది నాకంటె పేరైన నొక్కటి లేనేలేదని పెరిచిచ్చెను.

## 6 భగవ ద్రాధానము నిత్యమును కర్తవ్యము

ఇది శ్రీరామానుజ దర్శనముకొక ముఖ్య సర్వసాధారణ కర్తవ్యాంశము. పంచసంస్కార సంపన్నుడైన గావి వైష్ణవుడు కానేరడు. పంచసంస్కారములవగా -

తాపః పుండ్రస్తథానామయాగో మస్త్రీశ్చ పఞ్చమః

అమీ తు పఞ్చసంస్కారాః పరమై కాన్తి హేతవః

ప్రవస్తుడు కాగోరువాడు సదాచార్యసమాశ్రయణమును చేసి తప్తశంఖచక్రములను భుజములపై ధరించుట, ఊర్ధ్వపుండ్రమును ధరించుట, దాస్యసామము నుంచుకొనుట, నిత్యమును భగవదాధనము, గావించుట, మస్త్రీవదేశమునుబడసి విరంతరము శ్రద్ధతో సార్థముగా ననునంధించుటయును చేయవలెను. ఇందు భగవదాధనము ప్రధానము. దీనిని భగవానుడు భగవద్గీతలోని నల్గవ యధ్యాయములో పదకొండవ శ్లోకమున -

“యే యథామాంప్రపద్యంతే తాంస్తదైవ భజామ్యహమ్॥”

అనగా ఎవరు నన్నాధింపగోరి తమకభిమతముగు నేరూపముతో నన్ను భావించి యాశ్రయింతురో నేనా రూపముతోనే వారికి నాదర్శన మిచ్చుచున్నానని పెరిచిచ్చెను.

శ్రీభాష్యకారుల హృదయమును విస్మయముగా నెఱుంగ గలిగిన శ్రీవేదాంతదేశిక శిఖామణి భాష్యమునకు -

“ఏవం సాదు పరిత్రాజార్థం దేవమనుష్యాది సజాతీయ స్వేచ్ఛా వతార వర్ణన ముఖేన ఉపాసనోపయుక్తం స్వపౌలభ్య ముక్తం. అథ తస్యైవ కాష్ఠాప్రాప్తాం దశాం దర్శయతి తయే యథేతిశ్లోకేన, అత్ర కృష్ణావతార వృత్తాంతేన సహ అర్చావతార వృత్తాంతోఽభిహితః” అని సాయించిరి.

అనగా నజ్జన రక్షణ దురజ్జన శిక్షణ దర్శనంసాపన ప్రయోజన ములను సాధించుటకై తాను దేవమనుష్యాది రూపములనో స్వేచ్ఛగా నవతరించుటను చెప్పుచున్న ప్రసంగములలో నుపాసకున కువతరించు పౌలభ్యము చెప్పుబడినది. ఇప్పుడీ శ్లోకమున అపౌలభ్యమునకు చివర హద్దుగానుండు దశను చూపుచున్నారు. ఇచ్చట కృష్ణావతార ప్రసంగ ములో నర్చావతార వృత్తాంతము కూడ తెలుపబడినది -

12 వ అధ్యాయమున 8వ శ్లోకమునారంభించి మోక్షోపాయము నుపదేశించుచు నన్ను గూర్చిన ఉపాసన విరతిశయ పృథుషార్థము నొసంగునదియును సులభమైనదియును కావునశీఘ్ర ఫలప్రదమునుగాన నన్నే పరమప్రావ్యమవి నమ్మి నన్ను ధ్యానింపుము. అందుకు శక్తిలే విచో దుర్గుణదూరుడను, నద్గుణాకరుడనునగు నన్నే విరతిశయప్రే మతో ధ్యానించుట కలవరచుకొనుము. అందులకును నీ కవకాశమును శక్తియును లేవిచో -

“మత్కర్మపరమోభవ” (12 ల: 10 శ్లో.) అని యుపదేశించెను. నాకర్మలనగా - నాకొఱతై ఆరియములు విర్మించుట, శోట నాటుట, దీపముల వెలిగించుట, నామందిరముల నూర్చుట, నీరు జల్లుట, అలుకుట, ముగ్గులు పెట్టుట. వృష్యములను తెచ్చి యిచ్చుట, పూజలుచేయుట, నామసంక్తిర్తనమును గావించుట. వ్రదక్షిణములు నొనరించుట, స్తోత్రములను ననుసంధించుట మొదలగునవి. వీనిని నాప్రీతి కొఱతై మిక్కిలి ప్రీతితో జేయమని విధించెను. ఇది యర్పా విగ్రహారాధనోపదేశమే గదా!

తొమ్మిదవ యధ్యాయమున.

“మన్మనా భవ మద్భక్తో మద్యాజీ మాల నమస్కరు”

అని భక్తిస్వరూపదేశపరమగు 34వ శ్లోకమున మద్భక్తః మద్యాజీ యను పదములకు భాష్యకారులు -

‘అనవధి కాతిశయ ప్రీయ మధనుభవకారిత మద్యజనపహో భవ? యజనం నామ - పరిపూర్ణ శేషవృత్తిః,

ఔపచారిక. సాంస్కరిక, ఆభ్యవహారిక, సాందృష్టిక పకల టోగప్రదాన రూపోహి యాగః’ అనగా నేననంత కల్యాణగుణాకరు డను, దృష్టిచిత్రావహారి సౌందర్యసేమా భూమియు నగుటచే నాయను భవ మపారప్రీతి నొనంగును. ఆ ప్రీతిచే ప్రేరితుడవై నా పూజను గావింపక వింపలేక పోయెదవు. నా పూజయనగా ఔపచారికాది చతుర్విధోపచారములను నిరతిశయప్రీతితో చేయక యుండలేని యార్తితో చేయుట-అని సా యించిరి.

బౌద్ధచారికము లనగా - నీరాజనాదులు,

అభ్యవహారికములనగా - భోగరాగాదులు,

సాందృష్టికములనగా - దీపాదులు,

సాంస్కర్మికములనగా - నృక్పందనాదులు,

వీటిని సమర్పించుటయే భగవత్పూజన మనబడును. ఇవి యన్నియు నర్చామూర్తికి చేయు సుపచారములేకదా !

ఇచ్చటనొక ముఖ్యవిషయమును గుర్తించవలెను.

భగవద్గీతోపదేశము భాష్యకారులు సాయించినట్లు - "పాణ్డు తనయయద్ధ ప్రోత్సాహన వ్యాజేన 'మోక్షసాధనతయా స్వవిషయం భక్తియోగ మవ తారయామాస"

అనుటచే నిది యర్థమని వ్యాజముగా కల్పించుకొని సకల మానవుల నుద్ధరించుటకే యుపదేశించిన గ్రంథమని విశ్వసించవలెను. కేవల మర్థమని కొఱకే మైనచో నవియును యద్ధ ప్రోత్సాహమున కే మైనచో వింత చెప్పవలసరము లేదు. ఒక విశ్వరూప సందర్శనము మాత్రమే యర్థమని యుద్ధమునకు ప్రోత్సహించుటకు సువర్ణాస్తము. అట్లు మనకొఱకే యాయుపదేశ మైనచో -

“పత్రం పుష్పం ఫలం తోయం యోమే భక్త్యా ప్రయచ్ఛతి”

“యత్కరోషి... తత్కురుష్వ మదర్పణమ్”

అను సుపదేశమెట్లు ఘటించును? ఇప్పుడు వీటిని సమర్పించుటకా కృష్ణదేవీ? ఇక వివి యర్పించుట యర్చామూర్తికే యనవలెను గదా!

దీనిని బట్టి యర్పారాధన భగవద్గీతలో భగవానునిచే నాదరముతో నుపదేశింపబడినదనెడు నభియుక్తోక్తియే సమంజసము. దీనికే భగవద్రామానుజులు తమ సిద్ధాంతమున ప్రాధాన్యము నొసంగిరి.

మరియొక ముఖ్యవిషయము-4వ అధ్యాయమున యజ్ఞములను విభజించుచు

“దైవ మే వా పరే యజ్ఞం యోగినః పర్యుపాసతే”  
(4 అ. 25వ శ్లో)

అను శ్లోకమునకు భాష్యములో భాష్యకారులు-

దైవం = దేవతార్చనరూపక యజ్ఞమ్, అపరే , కర్మయోగినః, పర్యుపాసతే = సేవంతే = తత్త్రైవ నిష్ఠాం కర్మస్తీకర్థః, అని సాయించిరి. అనగా కొందరు కర్మయోగు లర్పారాధనయందే నిష్ఠకల వారై, దానినే యజ్ఞముగా నాచరింతురని పెరివిచ్చిరి.

మరియు 28వ శ్లోకమున -

“ద్రవ్య యజ్ఞాస్తపో యజ్ఞః” అనుచో ద్రవ్య యజ్ఞమును వివరించుచు “కేచిత్కర్మ యోగినః ద్రవ్యయజ్ఞాః న్యాయతోద్రవ్యాణ్యుపాదాయ దేవతార్చనే ప్రయతంతే” అనగా కొందరు కర్మయోగులు న్యాయమార్గమున ద్రవ్యము నార్పించి దేవతార్చన గావించుటకై ప్రయత్నింతురు’ అవియును సాయించిరి.

ఇంకను 31వ అధ్యాయములో-

“యజ్ఞశిష్టాశన స్సన్తో ముచ్యంతే సర్వకీర్తిభ్యైః ।”

“తే త్వఘం భుజ్ఞ తే పాపాః యే పచన్త్యాత్మకారణాత్.”

[31 అ. 13 శ్లో]

అను శ్లోకమునకు శ్రీభాష్యకారులు -

వరమవ్వుదువుని యారాధనార్థమై ద్రవ్యముల నార్జించి వండి దానిని వరమవ్వుదువునకు నివేదించి యాశేషముతో తన శరీరమును పోషించుకొనువారనాదికాలము నుండియు నార్జించిన పాపములన్నిటి నుండియు విముక్తులగుదురు. అట్లుచేయక వాటితో కేవలము తనకడుపునే నింపుకొనువాడు పాపమునే తినుచున్నాడని యన్వయ వ్యతిరేకములచే నర్పారాధనను విధించెనని సాధించిరి. ఇట్లు భగవానుని కభిమత మీ యర్పారాధన యనుట విర్విశంకము.

ఇట్లు భగవన్నివేదిత పదార్థములనే మనమెల్లప్పుడు నువయో గించవలె ననుట వీరి సిద్ధాంతమున నొక ముఖ్యాంశము.

ఈ పై ప్రమాణమువలననేగాక - 17వ యధ్యాయమున స్వాతిక, రాజన, రామసాహార పరిగణనను చేయుచున్నప్పుడు రామసాహార మునుగూర్చి -

“యాతయామం గతరసం పూతి పర్వషితం చ యత్”

ఉచ్ఛిష్టమపి చామేధ్యం భోజనం తామసప్రియమ్”

అను 10వ శ్లోక వ్యాఖ్యానమున భాష్యకారులు-



అమేధ్యం - అను వదమునకు - అయజ్ఞార్థం-అనగా అయజ్ఞ శిష్టం' అని వ్యాఖ్యానమును గావించిరి.

దీనికి వేదాంత దేశికులు తాత్పర్యచంద్రికలో -

మేధాత్ర యజ్ఞః - తద్వర్ణం = మేధ్యం - తద్వివర్యయం. అనగా - మేధయనగా యజ్ఞము - అనగా భగవదారాధనము - దానికి తగినది మేధ్యము. అందులకు తగనిది, యమేధ్యము. అనగా - భగవంతుని యారాధనకు = వివేదనకు తగనిది. భగవంతునకు నివేదించబడనది తామసాహారమనబడును. అది పాపవర్ధకము అని సామింపిరి

మరియును మూడవ యధ్యాయమున శిశివ శ్లోకమున నర్చునుడు శ్రీకృష్ణుని -

“అథ కేన ప్రయుక్తోఽయం పాపం చరతి పూరుషః”

అనిచ్చన్నపి వాస్తేయ బలాదివ నియోజితః, (శిల పిరిక్లో)

అని ప్రశ్నించెను. అనగా-“జ్ఞానయోగము ననుష్ఠించు పురుషుడు పాపమును చేయకొరకున్నను లోపలనుండి దేవిచేతనో బలాత్కారముగా త్రోయబడినట్లుగా పాపములను చేయుచున్నాడు. అట్లు చేయించునదేది” యని ప్రశ్నించగా భగవానుడు -

“కామ ఏషః శ్రోధ ఏషః రజోగుణ సముద్భవః”

అని ప్రత్యుత్తర మొసంగెను.

అనగా రజోగుణమువలన బుట్టినట్టికామమున్ను' అది ముదురుటచే క్రోధమున్ను, ఆపాపములను చేయించుచున్నవిగాన ఆకామమును ముందు ముఖ్యముగా జయింపుమని హెచ్చరించెను. ఆ కామమును జయింపవలెననిన దానిని బుట్టించు రజోగుణమును నిర్మూలించవలెను. దానిని నిర్మూలించవలెననిన -

శ్లో॥ “రజస్తమ శ్చాభిభూయ సత్త్వం భవతి భారత”

[14 అ. 10వ శ్లో]

అనునట్లు సత్త్వగుణమును వృద్ధిపొందించవలెను. దానికి సాత్వికపదార్థ సేవన మావశ్యకము. పదార్థము సాత్విక మగుట భగవత్సంబంధము వలన, అట్టి భగవత్సంబంధము ఆర్చారాధనవలననే.

ఇందువలనను భగవద్గీతలో ముముక్షువులు భగవన్నివేదిక పదార్థములనే ముఖ్యముగా నుపయోగించవలెనని విశ్వయింపబడెను.

## 8 వైదిక కర్మల నాచరించు విధానము

రామానుజ దర్శనమున మనముచేయు శాస్త్రవిహిత వర్ణాశ్రమ కర్మలెల్లను భగవత్కైంకర్య బుద్ధితో నాతని ప్రీతికొఱకే ఫలనంగ కర్తృత్వముల వీధి చేయవలెనని విధింపబడెను. ఇదియును గీతానిద్దాంతమే చూడుడు.

శ్లో॥ “యజ్ఞాధాత్కర్మణోఽన్యత్ర లోకోఽయం కర్మకన్ధనః।

తదర్థం కర్మకౌస్తేయ ముక్త స్థ సమాచర॥”

“భగవదారాధన కాఙ్కై చేయు కర్మ భగవత్ప్రసాద హేతువే కావున  
కర్మల నన్నిటిని భగవత్కైంకర్య బుద్ధితో గావింపుము” అని యువ  
దేశించెను.

మఱియు తొమ్మిదవ యధ్యాయమున -

శ్లో॥ యత్కరోమి.....తత్కురుష్య మదర్హణమ్”

అను విరువదియేడవ శ్లోకమున నీవు చేయు దేహధారణోపయోగ  
ములగు భోజనాది లౌకిక కర్మలను, హోమ దాన తపః ప్రభృతి విత్య  
నైమిత్తిక కర్మలను నాకర్షింపుము” అని యుపదేశించెను.

పదునెనిమిదవ యధ్యాయమున -

శ్లో॥ “యతః ప్రవృత్తిర్భూతానాం యేన సర్వమిదం తతః।

స్వకర్మణా తమభ్యర్ఘ్య సిద్ధిం విస్తతి మానవః॥”

అనగా “ఏ భగవంతునినుండి నమస్తే భూతములును పుట్టుచున్నవో,  
ఏవ్వనిచే వ్యాపింపజేయబడినవో యట్టి భగవంతుని తన వర్తాక్రమ  
ధర్మములతో నారాధించిన మానవుడు సిద్ధిని పొందుచున్నాడ”నియును  
సెలవిచ్చుచుచే కర్మల నన్నిటిని ఈ భగవదారాధనపూర్వకముగ చేయ  
వలెను. ఇట్లుచేసినచో -

శ్లో॥ “సర్వ కర్మాణ్యపి సదా కుర్వాణో మద్వ్యాపాశ్రయః  
మత్ప్రసాదా దవాప్నోతి శాశ్వతం పదమవ్యయమ్”

(56 శ్లో.)

అనగా—సకల నిత్యనైమిత్తిక కామ్యకర్మలకున్న నాయందు కర్తృత్వాదుల నుంచి యాచరించువాడు నా యనుగృహమువలన కాశ్వత పదవి నధిరోహించు చున్నాడు.

తృతీయాధ్యాయమున—

శ్లో॥ “మయి సర్వాణి కర్మాణి సన్న్యస్యాధ్యాత్మ చేతనా॥

నిరాశీ ర్నిర్మమో భూత్వా యుద్ధ్యస్వ విగత జ్వరః॥”

(తీల. ౩౦వ శ్లో.)

అనగా నీవు నాకు శరీరభూతుడవుగాన నాచే ప్రేరేపింపబడియే సకల కర్మలను చేయుచున్నావు. అందుచే నాకర్మల కన్నిటికిని కర్తృను నేనే యనియు, నవి యన్నియును నా యారాధన రూపములే యనియును విశ్వయించి, యాకర్మఫలములయందాశను, వాటియందు మమకారమును లేక “నాకు పరమాత్మ అంతర్యామి ఆతడే కర్త. నా దేహేంద్రియము లాతని పరికరములు. ఇవి యాతని యారాధనకాఠకే యొసంగబడినవి. ఆతడు సర్వశేషి. సర్వేశ్వరుడు. తానే తన పేషను నాచే చేయించు కొనుచునా” డని తలంచి అనాదికాలమునుండియు నేను చేసిన పాప రాశినుండి నేనెట్లు విముక్తుడ నగుదును? నే నేమగుదునో” అన్న మనస్తాపములేక “నేను చేయు కర్మలచే నారాధింపబడు నా భగవంతుడే నన్ను సంసార బంధమునుండి విముక్తుని చేయగలడు”ని నిశ్చింతతో కర్మయోగము నాచరింపుమని యుపదేశించెను.

అపైన ౩౧, ౩౨ శ్లోకములచే నిట్లాచరించువారు ముక్తులగుదురు. ఇతరులు బద్ధులగుదురని అన్వయ వ్యతిరేకములచే నీసిద్ధాంతమును బలపఱచెను.

మఱియొక వ్యాఖ్యానకర్త -

శ్లో॥ “సుఖ దుఃఖే సమే కృత్వా లాభాలాభౌ జయాజయశా  
తతో యుద్ధాయ యుజ్జ్వ స్య నైవం పాపమవాప్సుసి”  
[2 అ కిరివ శ్లో]

అను శ్లోకమునకు పై సిద్ధాంతమున కనుగుణముగ విజ్ఞాక  
చక్కని యర్థమును చెప్పిరి.

‘ఏదైననొక లౌకికముగాని వైదికముగాని వర్ణాశ్రమమునకు  
తగిన కర్మను చేయనపుడు దానివలనకలుగు సుఖమును, దుఃఖమును,  
లాభమును, నష్టమును, జయమును, అవజయమును, భగవంతునకర్పించి  
వేయుము. ఇట్లు చేసిన పాపమునకు పాల్పడనని వెలివిచ్చెను. ఇందలి  
‘సమే’ అను పదమునకు-మయా = లెక్కే సహితః సమః = శ్రీమ  
న్నారాయణః. తస్మిన్ - సమే. అనగా శ్రీమన్నారాయణుని యందని  
యర్థము వచ్చుచున్నది.

## 9 దేవతాంతరములయందు పరత్వ బుద్ధి పరిత్యాజ్యము

మహాలోపవిషత్తు, సుఖాలోపవిషత్తు, నారాయణోపవిషత్తులు  
“ఏకో హ వై నారాయణ ఆసీత్ | న బ్రహ్మ నేశానః |”

అనగా ప్రళయసమయమున నారాయణుడొక్కడేయుండెను. బ్రహ్మ  
రుద్రాదులు లేరనియు.

“అథ పురుషో హ వై నారాయణోఽ కామయత”

అనగా అవు దానారాయణుడు చేతనచేతన సృష్టికి సంకల్పించెనవియు,  
తైత్తిరీయోపనిషత్తు

“యతో వా ఇమాని భూతాని జాయంతే, యేన జాతాని జీహంతి,  
యశ్చయన్త్యభినందిశన్తి” అనగా పై ప్రమాణములందు యచ్ఛబ్ది  
వాచ్యుడు నారాయణుడేయనియు, ఆతని నుండి శరీరముతో కూడి ప్రాణ  
లన్నియు పుట్టుచున్నవనియు, ఆతని వలననే జీవించుచున్నవనియు,  
ప్రళయ సమయమున ఆతనియందే విలీన మగుచున్నవనియు, మోక్ష  
మున ఆతని సాయుజ్యమును బడయుచున్నవనియును, చెప్పుచుండుటచే  
నారాయణుడే బ్రహ్మరుద్రేంద్రాదులను సృష్టించువాడగుటచే ఆతడే పర  
తత్వమని రామానుజ సిద్ధాంతము.

“కారణం తు ద్యేయః” అనుశ్రుతి వాక్యమువలన కారణవస్తువే  
ధ్యానించతగినదని తెలియుటచే రామానుజలాతనినే భజింతురు. “ఫల  
మత ఉపవత్తే” అను బ్రహ్మసూత్రముచే చతుర్విధ పురుషార్థముల  
నొసంగువాడు నారాయణుడే యని రామానుజులు మోక్షార్థ మాతనినే  
పేవింతురు.

నారాయణోపనిషత్తునందు “అథ పురుషో హ వై నారాయణోఽ  
కామయత, ప్రజా స్సృజాయేతి, నారాయణా ద్రుహ్మ జాయతే, నార  
యణా ద్రుద్రో జాయతే, నారాయణా దిన్ద్రో జాయతే” ఇత్యాది వాక్య  
ములచే బ్రహ్మరుద్రేంద్రాదులు నారాయణునినుండి పుట్టినట్లు చెప్పబడు

ఒచే వారెవ్వరును పరతత్వము కానేరదు. ఈ నారాయణుని పరతత్వమును నిర్ణయించుటలో ఉపాసన పరముగావి, అర్థవాదపరముగావి కాని తైత్తిరీయములోని నారాయణానువాకమునందలి క్రింది మంత్రము స్పష్టముగ నారాయణపరతత్వమును ప్రతిపాదించుచున్నది.

“నారాయణం మహాజ్ఞేయం విశ్వాత్మానం పరాయణం  
నారాయణపరం బ్రహ్మతత్త్వం నారాయణః పరః।  
నారాయణ పరోజ్యోతి రాత్మా నారాయణః పరః।”

అవి ఈ యర్థమును గీత యెట్లు సమర్థించుచున్నదో కొంత విచారితము.

“మమ యోవి ర్మహ ద్రూహః। తస్మిన్నర్పం దధా మ్యహమ్”  
సర్వజగత్కారణభూతమైన మూలప్రకృతి నాయధీనమైనది. దాని యందు గర్భమనబడు జీవులను వారివారి కర్మానుగుణముగా నేనే ప్రవేశపెట్టెదను. అందువలననే నమస్తప్రాణులును పుట్టుచున్నవి.

“యావత్సంజ్ఞాయతే కిञ్చిత్” సత్త్వం స్థావర జగ్గమమ్।  
క్షేత్రక్షేత్రజ్ఞ సంయోగాత్ తద్విధి భరతర్థ భు!!”

( గీత. అ.13. శ్లో. 8. )

స్థావర జంగమ రూపములగు ప్రాణులన్నియును నేను గావించు ఈ ప్రకృతి పురుషసంయోగమువలననే పుట్టుచున్నవి - అవి సృష్టికర్త కానే యనియు “మత్స్థావి సర్వభూతావి” గీత 9 అధ్యాయమున

నాయందే సర్వభూతములు ఆధారపడియున్నవి. “న చాహం తేష్వవస్థితః” నేను వానియందాధారపడి యుండను-అని స్థితకర్త కానే యనియు, “అ.౩2 శ్లోకమున” “కాలోఽస్మిలోకక్షయకృత్ప్రపృద్ధః। లోకాన్ సమాహర్తు మిహ ప్రవృత్తః” అని సంహారకర్తను కానే యనియు, 7వ అధ్యాయ 14 శ్లోకమున “మామేవ యే ప్రవద్యంతే మాయా మేతాం తరన్తి తే” నన్నే ఉపాయముగా నమ్మియున్న పుణ్యాత్ములు మోక్షమున కాటంకమగు మాయను దాటి పరమపదము నలంకరింతురని చెప్పుటచేతను నృప్తి, స్థితి సంహారకర్తయు, మోక్షప్రదుడును నారాయణుడే. కావున ఆతడే పరకత్వము.

“యో యో యాం యాం తీనుం భక్తః శ్రద్ధయాఽర్చితః మిచ్ఛతి”  
(గీత 7. అధ్యాయ 8. శ్లో)

అను శ్లోకమును ‘తనుం’ అను శబ్దముచే బ్రహ్మాది దేవతలందరును తన శరీరభూతులేయని “న ఆత్మా” అట్లాన్యన్యదేవతాః” అను క్రుతి వాక్యముతో సమన్వయ పరచుచు పెరివిచ్చుటచే బ్రహ్మరుద్రేంద్ర సూర్యచంద్రాగ్నాది దేవతలందరును తనకు శరీరభూతులే యనియు, అందుచే “యే త్వన్య దేవతా భక్తాః యజంతే శ్రద్ధయా స్వితాః తేఽపి మామేవ యజన్తి”

అనగా దేవతలందరును నాకు శరీరభూతులే యగుటచే నన్నే ఆరాధించుచున్నట్లు పర్యవసించుచున్నది. ఒక వ్రభువు, తాను ధరించిన దుస్తులపై సమర్పించిన మాలను తనకే సమర్పించినట్లు భావించినట్లే.



శ్లో॥ “ఆ బ్రహ్మ భవనాల్లోకాః పునరావర్తినోఽర్జున!

మా ముపేత్య తు కాస్తేయ! పునర్జన్మ న విద్యతే॥”

అనగా ఆ బ్రహ్మాదులును వారి లోకములును వశించునవి. కావున వారి నుపాపించి యాయా లోకములలో నాయా ఫలముల ననుభవించు వారును తిరిగి సంసారమున బుట్టుచుందురు. కాని సర్వజ్ఞుడను, సత్యసంకల్పుడను, విఖల జగత్సృష్టి సంహారకుడను, పరమకారుణికుడను నదైకరూపుడను నగు నన్ను పొందినవానికి తిరిగి జన్మలేదని నెలవిచ్చెను. బ్రహ్మాదులకును గూడ నాదీశర్త నారాయణుడే యని

11 వ అధ్యాయమున—

శ్లో॥ “కస్మాచ్చ తే న నమేరన్ మహాత్మన్ గరీయసే

బ్రహ్మణోఽప్యది క ర్త్రే.”

బ్రహ్మాదులకును నృప్తికర్తవగు నిన్ను బ్రహ్మాదులేల స్తుతింపకుందురని స్తుతించెను,

మఱియు 15 వ శ్లోకమున—

శ్లో॥ “పశ్యామి దేవాం స్తవ దేవ దేవే

సర్వాం స్తథా భూత విశేషసంఘాన్

బ్రహ్మణ మిశం కమలాసనస్థం

ఋషీంశ్చ సర్వానురగాంశ్చ దివ్యాన్॥”

అనగా 'ఓ విశ్వశరీరా, దేవా నీ శరీరములో నేను పమస్త దేవతలను జూచుచున్నాను. సామాన్య దేవతలనేకాదు లోకులు పరతత్త్వముగా భావించు కమలాననుదగు బ్రహ్మను, ఆ బ్రహ్మకు వశపర్తియై వర్తించు రుద్రుని, దేవర్షులను, వాసుకి, తక్షక వ్రభృతి సర్పములను జూచుచున్నానని చెప్పెను.

దీనినిబట్టి లోకులు పరతత్త్వమని భ్రమించి పూజించి యుపాసించు బ్రహ్మరుద్రాదులును శ్రీమన్నారాయణుని రోమకూపములో నొకమూల మిణుకు మిణుకుమని మెరియు నల్పులేయని తెలియుచున్నది.

## 10. జీవుల కిశ్వరునితోను పరస్పరమున్న భేదము తాత్త్వికము

భగవద్రామానుజ దర్శనమున జీవేశ్వరభేదమున్ను. జీవపరస్పర భేదమున్ను యథార్థమే. ఈవిషయమును భగవద్గీతయెట్లు సమన్వయ పఱచుచున్నదో పరిశీలించుము.

అత్మతత్త్వము నెఱుంగక దుఃఖించు నర్థుమని దుఃఖమును బాషుటకు "తరతి శోక మాత్మవి" తనెడు ఉపనిషద్వాక్య ప్రమాణానుసారముగ నాత్మయాథాత్మ్యమును బోదించుట కుపక్రమించి శ్రీకృష్ణ భగవాను డాదిలోనే—

శ్లో॥ "స త్వేవాహం జాతు నాసం న త్వం నేమే జనాధిపాః"

అవి యాత్మా నిత్యత్వమును బోధించుటలో 'నేను నీవు' అనుటచే  
జీవేశ్వర భేదమున్ను 'నీవును ఈరాజులు, ననుటచే జీవులలో వర  
స్పర భేదమున్ను తాత్వికమని తెలియుచున్నది.

మఱియు నేడవ యధ్యాయమున నైదవశ్లోకమున—

“ఇత స్వస్వాంత్ర ప్రకృతిం విద్ధి మే పరాం ।

జీవభూతాం మహాబాహూ! యయేదం ధార్యతే జగత్”॥

అనగా ఇప్పుడు చెప్పిన నాయచేకన ప్రకృతికంటే వేరైననా  
పరావ్రకృతి యొకటి కలదు. అది జగత్తునంతటిలోనుండి దానిని  
దరించియుండుజీవప్రకృతి. అదియును నా యధీనమే. అనగా నాకు  
శేషభూతమే యని చెప్పుటచే జీవేశ్వర భేదము సిద్ధము.

పదునైదవ యధ్యాయమునందలి యేడవ శ్లోకమున—

శ్లో॥ “మమైవాంశో జీవలోకే జీవ భూత స్సనాతనః”

అనగా సనాతనమగు జీవాత్మ నాయంశయే యనుచు అది అనాది  
కర్మచే నావరింపబడి జీవత్వమునొంది వ్రవంచములో దేవమనుష్యాది  
ప్రకృతి పరిణామ విశేషములగు శరీరములలో నల్లాడుచున్నదని  
తెలుపుటచేతను, జీవతత్త్వము పరమాత్మ తత్త్వముకంటె వేరైనదని  
తెలియుచున్నది.

అదే 18. 17 శ్లోకములలో—

శ్లో॥ ద్వా విమా పురుషౌ లోకే క్షరశ్చక్షర ఏవ చ ।

క్షర స్సర్వాణి భూతాని కూటస్థోక్షర ఉచ్యతే ।

ఉత్తమః పురుష స్త్వస్యః పరమాత్మేత్యుదాహృతః॥

లోకమున క్షరపురుషుడనియు, నక్షరపురుషుడనియు నిరువురు పురుషులు కలరు, అందు క్షరపురుషుడనగా బ్రహ్మాది పీఠీలికావర్యంతము గల బద్ధాత్మవర్గము. అక్షరమనగా ముక్తాత్మవర్గము ఉత్తమపురుషుడీ యుభయ విభాత్మ వర్గముకంటె వేరైనవాడు. అతనినే పరమాత్మ యని వ్యవహరింతురు. అతడు ప్రకృతిలోను, బద్ధాత్మవర్గమందును, ముక్తాత్మవర్గమందును అంతరాత్మగా వ్యాపించియుండి వాటిని ధరించి యుంచును. వ్యాపించువాడును భరించువాడును వ్యాపింపబడువాటి కంటెను భరింపబడువాటికంటెను వేఱుగదా! అత డవ్యయుడును ఈశ్వరుడును, గాన వ్యయన్యభావముగల ప్రకృతి కంటెను, అట్టి ప్రకృతితో కూడియుండుటచే నట్టి స్వభావమేగల బద్ధాత్మవర్గము కంటెను, కొంతకాల మాప్రకృతిలోనుండి దాని వికారములకు గురియైన ముక్తాత్మవర్గముకంటెను, వేఱుకదా! ఈశ్వరుడగు నా వియామకుడు 'ఈశితవ్యము' అనగా వియామ్యమగు ప్రకృతి, బద్ధ, ముక్తాత్మలకంటెను వేఱుకదా !

అత్మలను చెప్పచోటులనెల్ల బహవచనముచే చెప్పట చేతను 7 వ అధ్యాయమున 28 వ శ్లోకమును—

శ్లో॥“యేషాం త్వంతగతం పాపం జనానాం పుణ్య కర్మణాం॥

తే ద్వంద్వ మోహ వినిర్ముక్తాః.....”

అనగా ఎవరికి నన్ను భజించుటకు విరోధియగు అనాదికాలము నుండియు వచ్చుచున్న పాపము బహుజన్మార్థిక పుణ్యవిశేషముచే నశించు చున్నదో యని చెప్పబడెనది పాపము సమూలముగా నున్నూరిమై మోక్షమున కర్హులగువారును. బహువచనముచే చెప్పబడుచున్నారగున ఈ భేద మౌపాధిక మనదగదు.

ఎనిమిదవ యధ్యాయమున పదిహేవవ శ్లోకమున-

శ్లో॥ “మా ముపేత్య పున ర్జన్మ దుఃఖాలయ మశాశ్వతమ్ |

నాపునైవ ని మహత్మానః సంసిద్ధిం పరమాం గతాః”

నన్ను పొందినవారు తిరిగి దుఃఖమున కాలవాలమగు నస్థిరమైన జన్మను పొందరు. ఏలయన ఆ మహాత్ము లత్యంత ప్రేమతో నన్ను ధ్యానించి పరమసిద్ధిని పొందినవారు గనుక. అవి ముక్తులను బహువచనముచే వ్యవహరింపబడుటచే ఈ జీవ వరస్సర భేదమున్ను నిత్యమును నత్యమే.

పంచమాధ్యాయమున పదునాఱవ శ్లోకమున-

శ్లో॥ “జ్ఞానేన తు తదజ్ఞానం యేషాం నాశిత మాత్మనః

తేషా మాదిత్య వత్ జ్ఞానం ప్రకాశయతి తత్పరమ్”

అనగా ఎవరికాత్మ తత్వోపదేశమును శ్రద్ధగా వినుటచే వృత్తిన యాత్మజ్ఞానము విరంతరాభ్యాస పాటవమున విరతిశయ వవిక్రమగునో అట్టి జ్ఞానముచే అనాదికాలమునుండి వారి నాశ్రయించుకొనియున్న

యజ్ఞాన సముదాయమంతయు నశించును. అంత వారికి స్వాభావికమైన  
వరజ్ఞానము సంకోచరహితమై సూర్యునివలె ప్రకాశించునని  
సాయించిరి.

“తేషా మితి వినష్టజ్ఞానానాం బహుత్వాభిధానాత్ ఆత్మ  
స్వరూప బహుత్వం నత్వే వాహం జాతునాన మిత్కువక్రమావగత  
మక్ర స్పష్టతరమ్, సచేదం బహుత్వ ముపాధిక్యతం, వినష్ట జ్ఞానానా  
ముపాధి గన్తా భావాత్” అని భాష్యకారులు సాయించిరి.

అనగా ‘తేషాం’ వారికి అని అజ్ఞానము లేనివారి నట్లననేకులుగా  
బహువచనముతో చెప్పబడే ‘నత్వేవాహం’ మ్యుని ప్రారంభమువనే  
చెప్పబడిన యాత్మ బహుత్వమప్పుడు స్పష్టపరుపబడినది. ఇది  
యుపాధివలన వచ్చినదనుటకు వీలులేదు. అజ్ఞానమే నశించి పోయిన  
వీరికి ఉపాధిగంధమైనను దరిచేరునా?

ఈయుపపాదనలచే జీవులకు భగవంతునితోఁకు, వరస్పృశమున్ను  
భేదము స్వాభావికమని విశ్చితమైనది కాన దీనినే రామానుజు  
లాదరించిరి.

జీవు లణుపరిమాణముకలవారు. విత్వమైనవారు. శేషత్వ  
పారతంత్ర్యములు వీరికి ప్రధానలక్షణములు.

లోకమున పరిమాణము విభుపరిమాణము మధ్యమపరిమాణము  
అణుపరిమాణమని మూడువిధములు. అందు నైయాయకులు జీవులు  
విభుపరిమాణము కలవారనియు, జైనులు మధ్యమపరిమాణముకలవారని

యును చెప్పుదురు. ఆ పక్షములలో దోషములుండుట చేతను దీనిని శాస్త్ర మాదరించుటచేతను జీవులఱువరిమాణము కలవారని శ్రీభాష్య కారులు సిద్ధాంతీకరించిరి

ఈవిషయమును గీత యెట్లు నమర్చించుచున్నదో చూతము.

2 వ అధ్యాయమునందలి 17 వ శ్లోకమున

“అవినాశి తు తద్విద్ధి యేన సర్వ మిదం తతమ్|

వినాశే మన్యయస్యాస్య న కశ్చిత్క్వ ర్తు మర్హతి||”

అత్మతత్వము నిత్యమని చెప్పుట ముఖ్యాంశము. దీనికి భాష్యము.

యేనాత్మతత్వేన చేతనేన తద్వ్యతిరిక్త మిదమ చేతన తత్వం సర్వం తతం-వ్యాప్తం వ్యాపకత్వేన నిరతిశయ సూక్ష్మత్వా దాత్మనో వినాశానర్హస్య తద్వ్యతిరిక్తో న కశ్చిత్ప్రదార్థో వినాశం కర్తు మర్హతి అనగా అత్మలు పదార్థములన్నిటిలోను వ్యాపించియున్నవి. అందుచే నచేతనములు వ్యాప్యములును, జీవులు వ్యాపకులు నగుచున్నారు. వ్యాప్యకముకంటె వ్యాపకము సూక్ష్మముగా నుండవలెనుగదా! అందుచే నాత్మను దానిచే వ్యాప్యమగు నాశన సాధనమేదియును నశింపచేయ కాలదు. కాబట్టి అత్మనిత్యము.

(ఈశ్లోకార్థము ముందు విపులముగా వ్రాయబడును. ప్రస్తుత మాత్మ అణుపరిమాణమని చెప్పుటకే యీ శ్లోకమిచ్చట ప్రమాణీకరింపబడినది.)

ఈవిషయమును-





యుండవలెను. అట్లు నాశనముచేయు దానిలోకూడ ఆత్మ వ్యాపించి యున్నదనుటచే ఆత్మలోవ్యాపించదగు వస్తువు వేతొకటిలేదుగదా! కావున ఆత్మ నిత్యము. అందుచేతనే 'నైనం చిందంతి శస్త్రాణి' 'అచ్చేదోఽయం' అనుశ్లోకములు ప్రసక్తమైనవి. ఇందు మొదటి శ్లోకము శస్త్రాదులకు ఆత్మను నశింపజేయుటలో కర్తృత్వము లేదని యును. రెండవశ్లోకము నశించుస్వభావము లేదనియును తెలుపుచున్నది అందులకే యారంభములో నాత్మలను "అగతాసూన్" అని పేర్కొనెను. అనగా నశించనివని యర్థము.

## 12 (అ) శేషత్వము: -

శేషత్వమనగా ఒకని కతిశయమొనగూర్చుటకై యకవిశి యథేష్టముగ వివియోగించ తగియుండుట. దీనినే శాస్త్రకారులు 'వరగ తాతిశయాధాయకత్వం శేషత్వమై-వరశ్శేషీ' అని నిర్వచించిరి. దీనినే యభిజ్ఞులు

శ్లో॥ "ఇచ్ఛయా యదుపాదేయం పరాశిశయ సిద్ధయే!

ఉభయానుభయైకైక జామా తౌ శేష శేషిణౌ॥"

అని వెలివిత్తురు. అనగా ఉభయ గతేచ్ఛయా, అనుభయ గతేచ్ఛయా, ఏక గతేచ్ఛయా-ఎవనిచే నేవస్తువు తన యతిశయమును గూర్చుటకై గ్రహింపబడుచున్నదో అట్లు గ్రహింపబడునది శేషమనియు గ్రహించు వారు శేషియనియు దీనియర్థము. ఇట్టి శేష శేషిభావమిద్దఱు చేతను

కుండవచ్చును. రెండవేతనముల కుండవచ్చును. ఒకటి చేతనమును రెండవది యచేతనమును కావచ్చును. మొదటిది నౌఖరు - యజమాని వీరిద్దఱిక్లిష్టమున్ననే యీ శేష శేషిభావము ఘటించును. రెండవది. పందిరి-తోరణము-ఇందిచ్చ యీ రెండింటిలో దేనియందునులేక యన్య చేతన గతమగును. మూడవది మనుష్యుడు-ఇల్లు. ఇందు మనుష్యునకు మాత్రమే యిచ్చయుండును. ఇట్టి శేష శేషి భావమును భాష్యకారులు జీవేశ్వరుల కంగీకరించిరి. దీనిని గీత యొట్లు సమర్థించుచున్నదో గాంచుడు.

గీతలో ననేకస్థలముల తనకు సేవను చేయుమనియు, నమస్కరింపు మనియు, తనగుణములను పాదుమనియు, తనకున్నవన్నియు తనకర్పింపు మనియు, తననే దిక్కవి నమ్మియుండుమనియు, అట్లున్న శాస్త్రవాది రక్షణభారమును వహింతుననియు, వరమాత్మ తెలిపియుండెను. ఇందుల కెన్నియో ప్రమాణశ్లోకములు గీతలో కలవు.

‘మన్మనాభవ’ ‘మత్కర్మకృత్’ ‘అశున్యాశ్చింతయంతోమాం’  
యే తు సర్వాణి కర్మాణి, ‘తమేవ శరణంగచ్ఛ,

“మామేవ యే ప్రద్యస్తే” “మామేకం శరణం వ్రజ”

‘తమేవ చాద్యంపురుషంప్రపద్యేత్’ స్వకర్మణా తమభ్యర్చ్య’

ఇత్యాదులు.

## (అ) పారతన్త్ర్యము.-

అనగా పరపితంత్రం-ప్రధానం యన్య సః పరతన్త్రః. తన్యభావః పారతన్త్ర్యం. అనగా తానెట్టికార్యములలోను స్వాతంత్ర్యము నవలంబించక ప్రతిపనిలోను ఆయన ఆదేశమునే శిరసావహించి చెప్పి నట్లుచేయుచుండుట. దీనిని శేషత్వమువలెనే ఆత్మ ప్రధాన లక్షణము గా శ్రీభాష్యకారులు తమ సిద్ధాంతములో నాదరించిరి. శేషత్వముకన్న విదిగొప్పదిగా పరిగణింపబడును. 18 వ ఆధ్యాయమున 58. 59 వ శ్లోకముల నారయుదు.

“మచ్చిత్త స్సర్వ దుర్గాణి మత్పుసాదా త్తరిష్యసి” నాకుపరతం త్కృదవై నేను ప్రవర్తింపచేయుటచేతను నీవు ప్రవర్తించుచున్నావని తలంచి కర్మలనుచేసినచో నాయనుగ్రహమువలన సాంసారిక యిక్కట్లను బాధ్యుగలవు.

“అథ చే త్త్వ మహాజ్ఞా రా న్నశ్రోష్యసి విసత్ప్రీతి”  
(18 అ. 58 శ్లో)

నా కర్తవ్య కర్తవ్యములను నేనే యెఱుంగుదునని స్వాతంత్ర్యము నవలంబించి నా యువదేశములను పాటించనిచో నశించునని నిర్దాక్షిణ్యముగా చెప్పివేసెను.

మరియు-

యద్యహంకూర మాశ్రిత్య న యోత్య్య ఇతి మన్యసే  
మిత్రైష వ్యవసాయ స్తే ప్రకృతి స్త్వాం నియోక్యతి,  
(18 అ 59 శ్లో)

స్వాతంత్ర్యాభిమానముతో నాయాజ్ఞ నుల్లంఘించి నేను నీకు సహజ ధర్మముగా విధించిన కర్మ (యుద్ధము) ను చేయనిచో విట్టి నీస్వాతంత్ర్యము వ్యర్థమే. నా స్వాతంత్ర్యమును లక్ష్యపెట్టని నిన్ను నీ సహజ స్వభావము నీ చేతను నీకు విధింపబడిన వనిని చేయించియే తీరును. నాయాదేశమును పాటించి గావింతువా నేను నీ భారమునంతను వహించి నీకెట్టిపాపమును రానీయను. నీ యంతనే యుద్రేకించి స్వేచ్ఛగా ఆ పనినే తరువాత చేసియే తీరుదువు. అప్పుడు నీకు వివేక ముండదు, నే నుపేక్షింతును. నీకు దానివలన నన్ని యిక్కట్టులును వాటిల్లును. పాపి వగుదువు. అని హితము సుపదేశించెను. దీనిచే జీవుని పారతంత్ర్యము స్ఫుటమేగదా !

శ్లో॥ “ఈశ్వర సర్వభూతానాం హృద్దేశేఽర్జున తిష్ఠతి  
 భ్రామయన్ సర్వభూతాని యన్త్రాహ్లాని మాయయా”  
 (18 అ గ్ల శ్లో)

అను శ్లోకమీ పారతంత్ర్యము వింకను స్పష్టతరముగా తెల్పుచున్నది.

### 13 . చాతుర్వర్ణ్య వ్యవస్థ

మనదేశమున వర్ణాశ్రమ వ్యవస్థ ముఖ్యముగా పాటించబడు చున్నది. మనుష్యలోకముననేగాక దేవతలలోనున్న ఈవ్యవస్థ యున్నట్లుగా నైమిషులుగ్గడించుచున్నది. వీనిని భగవానుడే యేర్పఱచినట్లున్నది. ఇది మిక్కిలి యావశ్యకమనియు భగవానుడు గీతలో సుపదేశించెను. నిష్కామకర్మయోగము సుపదేశించి ముముక్షువులందఱకు నిది ప్రథమ

కర్తవ్యమనియు జన్మసిద్ధజ్ఞాననిష్ఠునకును వేయేల? భగవంతు డేయీలోకమున నవతరించినను ఆ యవతారజన్మకు తగినకర్మల నాచరింపవలెననియు పెరివిచ్చెను.

శ్లో॥ న మే పార్థా స్తి కర్తవ్యం త్రిషు లోకేషు కిచ్చన  
నా నవాస్త మవాస్తవ్యం వర్త ఏవ చ కర్మణి”

నేను సత్యసంకల్పుడను. అవాస్త సమస్తకాముడను. నాకే ప్రయోజనమునకు గావి ఏవనిని గాని చేయవలసిన యవసరములేదు. అయి వను లోకకళ్యాణమునకై నా వర్తాశ్రమ ధర్మముల నేను పాటించుచునే యున్నాను. కావున లోకమున ప్రతిమానవుడును తన వర్తాశ్రమ ధర్మముల నాచరించియే తీరవలెనని, దీనిమూలమున మోక్షమభవము సందగలరనియు నుపదేశించి దానికి దృష్టాంతముగ—

శ్లో॥ “కర్మజైవ హి సంసిద్ధి మ్నాస్తితా జనకాదయః”

అని ఈకర్మయోగముచే జనకాదులు ముక్తివిదదసిరని తెలిపెను. అయినచో లోకులందఱును నిష్కామకర్మయోగు లేరి కాలేదని ప్రశ్నింపగా దానికి కారణ మల్పఫలములయందు దాశనుష్ఠించు పాపమే యనెను. ఈ పాప మందరికి నుండునే! పుణ్యపాపముల మిశ్రమ ఫలానుభవమున కేకదా మానవశరీరము, ఇక నిష్కామ కర్మయోగియై ముక్తుడగువా డెవ్వడని ప్రశ్నింపగా తన నృప్తి రహస్యము నెఱింగిన నీ పాపము నశించి నిష్కామకర్మ యోగియై ముక్తిని విదయగలడని నాలుగవ యధ్యాయమున వదమూడవ శ్లోకమున దెలిపెను.

శ్లో॥ “చాతుర్వర్ణ్యం మయా సృష్టం గుణకర్మ విభాగశః”

“చాతుర్వర్ణ్యప్రముఖం బ్రహ్మిణః స్తమృపర్యవంకృత్సన్నిం  
జగత్ సత్వాది గుణవిభాగేన తదనుగుణ శమాది కర్మవిభాగశః. చ  
విభర్తం మయా సృష్టమ్” అనగా బ్రహ్మాదిదేవతలలోను మనుష్యుల  
లోను నత్వరణ స్తమో గుణములనుబట్టియు దానికి తగిన శమ దమాది  
కర్మలనుబట్టియు నాలుగువర్ణములను నేనే సృష్టించుచున్నానని  
పెరిచిచెప్పెను.

శ్లో॥ “స మాం కర్మాణి లిమ్పన్తి స మే కర్మఫలే స్సౌహృత్  
ఇతి మాం యోఽభిజానాతి కర్మభిర్న స బధ్యతే॥”

ఇట్లు సృష్టించినను దానివలన నాకు నిర్దయత్వ వక్షపాతాది  
దోషములు లేవు. దానికి కారణము ఆ సృష్టిఫలముతో నా కళలేకుండు  
టయే. ఇట్లే ఫలసంగ కర్తృత్వములను విడి వారి వారికి స్థిరీయింప  
బడిన వర్ణాశ్రమ ధర్మముల నాచరించువారు నావలనే కర్మలచే బంధింప  
బడరని పెరిచిచెప్పెను. ఈ సృష్టి గుణకర్మలనుబట్టి యెట్లు జరిగినదనగా—

పూర్వజన్మమున చేసిన కర్మలనుబట్టి సత్వాదిగుణముల న్యూనా  
ధికతావముండును. పూర్వజన్మమున రజస్తమస్సు లుండి నత్వగుణము  
ప్రధానముగ నున్నచో బ్రాహ్మణుడుగ పుట్టును.

ఆతనికి సుకరమగు కర్మలు—

శ్లో॥ “శ్రేష్ఠో దమ స్తప శౌచం శాన్తి రార్జవ మేవచ॥  
జ్ఞానం నిజ్ఞాన మాస్తిక్యం బ్రాహ్మ్యం కర్మ స్యభావజమ్॥”  
(18 అ 42 శ్లో)

బాహ్యవిధియతియము, మనోవిగ్రహము, శాస్త్రసిద్ధమైన భోగ సంకోచముచే శరీరమును కృశింపజేయుట, శాస్త్రీయమగు కర్మలను చేయుటకు యోగ్యతనొసంగు స్నాన సంధ్యా భగవదారాధనము, కారణమున్నను చిత్తము చలించకుండుట, మనోవాక్కాయము లేకరూపము గానుండుట, వరావరతత్వ యాథాత్మ్య జ్ఞానము, వరతత్వముయొక్క యసాధారణ ధర్మముల నేలుట, వేదములు ఉపనిషంహితములు భగవంతుడు మొదలగునన్నియు నొక్కమను విశ్వాసము - ఇవి బ్రాహ్మ్య షష్టాదు ఘర్మధర్మములు.

శూద్రవిష్ణుమువ తమ స్వత్వగుణముల నణచి రక్షింపజేయు మధికముగ మన్ననతో శ్రీకృష్ణుడుగ జన్మించును. అతనికి స్వాభావికమగు కర్మలు—

శ్లో॥ శౌర్యం తేజో ధృతిర్దాక్షిణ్యం యధే చాప్య పలాయనం॥  
దాన మీశ్వర భావ శ్చైతాత్రం కర్మ స్యభావజమ్॥

యోధమున విర్భయముగ ప్రవేశించు శక్తి, పరులచే తిరస్కరింపబడకుండుట, అరంభించిన దనులెన్ని విష్ణుము లెదుర్కొన్నను విరువక పూర్తిచేయుట, ఆహ్వాననులను స్వతంత్రముగా చేయగల సామర్థ్యము, చవిపోవు స్థితిలోనైనను యోధములో వెనుకంబు చేయకుండుట.

తనకు ప్రియమగు వస్తువులను పరాపేక్ష లేక వత్సాహార కొసంగుట, అండులను పాలించుకొని-ఆను వివి త్తత్రియవకు సాధుకర్మయ.

సత్త్వరతోగుణముల నణచి కొరికిగా కలయెత్తిన తమోగుణమువలన వైశ్యుడుగా పట్టును.

శ్లో॥ “కృషి గోరక్ష వాణిజ్యం వైశ్యం కర్మస్వభావజమ్”  
వ్యవసాయము, పశుపాలనము, వర్తకమునువివి పైశ్యునకు సహజ కర్మయ.

సత్త్వరణస్సం నణచి పూర్తిగా కలయెత్తు తమోగుణము వలన కూద్రణస్థము కలుగును.

శ్లో॥ “పరిచర్యాత్మకం కర్మ శూద్రస్యాపి స్వభావజమ్”

పై మూడువర్ణములకు వలయు వదార్థములను తయారుచేసి వారి కందజేసి దావివలన తన జీవనమును గడుపుకొనుట శూద్రునకు సహజ ధర్మము.

ఈకర్మలను పరమాత్మయజ్ఞ యనుబుద్ధితో ఆతని సమరాధనగా నాచరించిన నాలుగువర్ణములకును ఫలము సమానముగనే భగవంతుడు ప్రసాదించును.

ఈవర్ణములను ఆశ్రమములను తదనుగుణ ధర్మములను ముఖ్యముగ నాచరింపవలెనని భాష్యకారుల యాశయము. తాము రచించిన గీతాభాష్యమున నెచ్చట భావప్రసంగము వచ్చినను ‘తెలిసికొని యను



ష్ఠించి యవి వ్యాఖ్యానముచేసిరి. 'తెలిసికొనుటకు ఫలమాచరణయేగదా' యని వారు పెరివిచ్చుచుందురు.

భగవద్గీతలోని నాలుగవ యధ్యాయమున నేడవశ్లోకమునకు వ్యాఖ్యానమున 'యదా యదా హి ధర్మస్య' అనుచోట ధర్మశబ్దమునకు

'వేదోద్దితస్య చాతుర్వర్ణ్య చాతురాశ్రమ్యవ్యవస్థయాఽవస్థితస్య కర్తవ్యస్య' అని పెరివిచ్చిరి. అనగా నాలుగు వర్ణములకును నాలుగు ఆశ్రమలకును ప్రత్యేక ప్రత్యేకముగా వేదమున విధింపబడిన ధర్మము నకు పతనము తటస్థించినచో తానవకరింతునని చెప్పెను.

ఐదవశ్లోకమున "పరిత్యాజాయ సాదూనాం" అను శ్లోకవ్యాఖ్యానమున సాధువులనగా "ఉక్తలక్షణ ధర్మశీలాః వైష్ణవాగ్రేసరాః" అని పెరివిచ్చిరి. ఈ రెండువదములచేతను సూచింపబడిన యాశ్రమ మేమనగా

శ్లో॥ "న చలతి నిజధర్మవర్ణతోయః  
సమమతిరాత్మ సుహృద్వి పక్షపక్షే  
న హరతి న చ హన్తిశిచ్చిదుచ్చైః  
సితమనసం త మవేహి విష్ణుభక్తమ్"

(విష్ణుపరాణము: 3-2॥)

అనుశ్లోకమున తనవర్ణాశ్రమ ధర్మములను తప్పక తెన్నగ నాచరించువాడును, తన విషయమునవలెనే శత్రుమిత్రులవిషయమునను,

సమబద్ధికలిగి యుండువాడును ఎవరిసౌత్తును హరింపక ఎవరిని హింసించక రాగాదిదోషములు లేకుండుటచే మిక్కిలి స్వచ్ఛమైన మనస్సుకలవాడును వైష్ణవుడని వైష్ణవలక్షణము విష్ణుపురాణమున తెప్పబడినది. మరియు

“వర్ణాశ్రమాచారవతా పురుషేణ పరః పుమాన్”

విఘ్నరారాధ్యతే పద్మాః నాన్యస్యోష కారకః॥”

(విష్ణుపురాణము: 3-8-8)

భగవంతుని ప్రసన్నునిగావింతుకొనవలెననిన ఆతడు విధించిన వర్ణాశ్రమధర్మములను ఆతని యారాధనబుద్ధితో వాచరించుటకంటె వేతాకమార్గము లేదని విష్ణుపురాణము తెలుపుచున్నది.

ఈవిధముగు వ్యాఖ్యానముచే గీత యువదేశించిన వర్ణాశ్రమ ధర్మముల నెంతయాదరముతో శ్రీరామానుజులు తమధర్మనమున ప్రవేశబెట్టిరో గాంచుడు.

## 14 ముక్తిఫల స్వరూపము.

దర్శనములన్నియును ముక్తిని సంపాదించు సుపాయములను తెలుపుటకే యేర్పడినవి. కాని ముక్తిస్వరూపమునందును దానికుపాయ స్వరూపమునందును ననేక భేదములుకలవు. అందులకు ప్రమాణములును వేర్వేరుగ స్వీకరింపబడినవి. ఇప్పుడు గీతలో చెప్పబడిన ముక్తి స్వరూపమున్ను దానిని రామానుజదర్శన మెట్లామోదించి ప్రవర్తించి

నదియు వివరించుచున్నాను. పిమ్మట ముక్త్యపాయమును గూర్చి  
చర్చించును.

క్షణిక విజ్ఞానవాదులు ఆత్మ క్షణిక విజ్ఞానస్వరూపమనియు,  
ఆది ప్రతిక్షణమునందును పుట్టుచు గిట్టుచు న్రవాహమువలె సాగుచు  
నుండుననియు ఆత్మదారావిశ్రాంతియే మోక్షమనియు చెప్పుచుందురు.

జైనులు ప్రకృతిబంధమును వీడిన ఆత్మకు సతతోర్వ్యగతియే  
మోక్షమందురు.

నైయాయకులు ఆగంతక గుణ వినాశపూర్వకమగు పాపాణ  
ప్రాయస్థితియే మోక్షమందురు.

సాంఖ్య ప్రభువులు కర్తృత్వాది రహితమైన శుద్ధ, చైతన్య  
స్థితియే మోక్షమందురు.

కాని ఆచారకోశకారుడు 'ముక్తిర్మోక్షో మహానన్దః' అని మహా  
నందమే మోక్షమనెను. ఆనందమునకు మహాత్వమేమనగా దుఃఖగంధ  
రాహిత్యమే యందురు. ఈసంప్రదాయములలో గీత దేవినంగీకరించు  
చున్నచో చూడుడు—

పదువొలస యధ్యాయముతోని రెండవ స్తోత్రమున

స్లో॥ "ఇదం జ్ఞానముచాశ్చిత్త్య మమ సాధరన్యమాగతాః ।

సర్గేఽపి నోపజాయంతే ప్రలయేన వ్యధన్తిచ॥"

ముందు చెప్పబోవు జ్ఞానమును లభించినచో భగవత్సాయబ్యమును  
బడసి యిక నెప్పుడును పుట్టురు గిట్టురు—అని స్థావరత్వము అనగా సాక్షు  
బ్యమునే మోక్షమని గీత నిర్వచించెను.

తొమ్మిదవ యధ్యాయమున దివ్యజ్ఞానమునందును. వద్దెనిమిదవ యధ్యాయమున అరువదియైదవ జ్ఞానమునందును

శ్లో॥ “మన్మథా భవ మద్భక్తో మోద్యాజ్ఞో మాం  
సమస్కరు, మామేవైష్యసి,”

అను సంతవజ్ఞును పాఠభేదము లేకయే వెలవిచ్చి అపైన తొమ్మిదవ యధ్యాయములో “యుక్తైవ మాత్మానం మత్పరాయణా” అనియును, నీ 18వ అధ్యాయమున ‘నత్యం తే ప్రతిజానే ప్రయోఽసి మే’ అని యును పాఠభేదముతో శ్లోకములను ముగించెను. ఇందు గమనించ వలసిన యుక్తివిషయమేమన ‘మామేవైష్యసి’ అని ఫలమును తెప్పి ఏకత్వత్యం, తవ ప్రతిజ్ఞాం కరోమి, నోపచ్ఛందనమాత్రం, యత స్త్యం ప్రయోఽసి మే, యస్య మయ్యతిమాత్రో ప్రీతిర్వర్తతే మమాపి తస్మిన్నతిమాత్రా ప్రీతి ర్పవతీతి తద్వియోగ మనహమా నోహం తం మాం ప్రావయామి. అతస్సత్యమేవ ప్రతిజ్ఞాతం ‘మామేవైష్యసి’నన్నే పొందగంపు. ఇది నత్యము. నీకు నేనొట్టుపెట్టి చెప్పచున్నాను. ఇచ్చకప మాటలుకావు. నాయందు మిక్కిలిప్రీతి కలవానియందు నాకును అత్యంత ప్రీతి యుండునుగాన వానియెడ బాటును నహించక నేను వానిని నన్ను పొందించుచున్నాను. ఈ యవపాదన వలన వరంబ్రహ్మ సాయుజ్యమే మోక్షమను గీతా సిద్ధాంతమే రామానుజ సిద్ధాంతము.

సూ : — “భోగమాత్ర సామ్యలిటాచ్చ” 4-4-21

అను బ్రహ్మసూత్రమున జీవునకు మోక్షదళలో లభించువరమ పురుషపామ్యము భోగమునందు మాత్రమే. అంతియేగాని విభించేతన

స్వరూపస్థితి ప్రవృత్తులలో. మాత్రము భగవంతునితో సామ్యము చెప్పరాదని.

సూ:—“జగద్వ్యాపారవర్జం ప్రకరణాద సన్నిహితత్వాచ్చ”

4-4\_17

అను సూత్రమున వివరింపబడినది.

ఉపనిషత్తులలోను:— ‘బ్రహ్మవిదాపోత్పత్తి పరమ్. అవి బ్రహ్మ-  
విత్. అపోత్పత్తి, పరం. అను నాదిగంశములను విచారించుచు ఆపోత్పత్తిని  
విచారించుటలో—‘సోఽక్షుతే సర్వాన్కామాన్ సహబ్రహ్మతా వివర్ణ  
తేతి’ అని వినిపించెను. అనగా ముక్తుడు పరమపదమున సర్వజ్ఞుడగు  
సర్వేశ్వరునితో పాటు అతని కల్యాణగుణములను సంకృప్తిగా వసు  
భవించునని చెప్పబడెను. ఇదియే ముక్తానుభవము. ఇదియే రామానుజ  
మతమున ముక్తిస్వరూపము.

రామానుజదర్శనము తన రక్షణభారమును భగవంతుని యోగే  
యుంచిన ప్రపన్నుని సర్వపాపములను పరిహరించి పరమమాత్మ భవ  
స్థానమగు వైకుంఠమున చేర్చుకొనువిధాన పీఠికాదివిధముగ తెలుప  
చున్నది.

శ్లో॥ సత్సత్కాద్యవ నిస్సృహణో గురుముఖాత్ శ్రీశం ప్రప  
ద్యాత్మవాన్

సాగ్రంధం పరిభుజ్య కర్మశకలం ప్రక్షీణ కర్మాంతరః  
న్యాసా దేవ నిరఙ్కుశేశ్వర దయానిర్లున మాయాస్వయో  
హర్దానుగ్రహ లభ్యమధ్యమని ద్వారా ద్భహినిర్గతః॥

గ్లో॥ ముక్తోఽర్చిద్దిన పూర్వమును దత్తపాద వాతాంశముతో  
 గ్లో॥ ద్వైత్య ద్వయేన భాత్యమహితా నీమా న్నసిద్ధాప్తతః  
 శ్రీవైకుంఠముచేత్య నిత్య మజడం తస్మిన్వర బ్రహ్మణః  
 సాయుజ్యం సమవాక్య సద్దతి సమం తేనైవ ధన్యః పుమానోః

సా త్త్విక స్వభావన వజ్రావళితే పంపారమున విరక్తుడై పరమాత్మ  
 యందు రక్తుడై తదాచార్య పమాశ్రయణమును జేసి వారియవదేశాను  
 సారము శ్రయఃపరిని శరణాగతిజేసి లబ్ధిసత్తాకుడై ఆగమి యంబ  
 కుండను నేరతీకమును భిన్నముగను వొనర్చి ప్రారబ్ధ కేషము ననుభ  
 వించి తాపోనీరించిన యుపాసనా తీతయముచే ప్రసన్నుడైవ పర  
 మాత్మతో శ్రీకృతినంబుండును విశేషముగా పరిహరింపబడగా అతని  
 యనుగ్రహముచేతనే హృదయకుపారమున వెలుగొందు కాంతిప్రభముచే  
 సుపుష్పానాదీమర్గము నెఱింగి తద్వారా బ్రహ్మరంధ్రమును భేదించు  
 కొని బైటకువచ్చి సూర్యకిరణముల నాభారముగా జేసికొని అర్చి,  
 దిన, శుక్లవక్ష, ఉత్తరాయణ, సంశత్సరాభిమాన దేవతలన్ను, వాయు  
 పున్ను, మార్గదర్శకులుగా నుండు మార్గమున సూర్యమండలమున తేగి  
 దానిని భేదించుకొని చంద్ర విద్యుత్ వరుణ ఇంద్ర చతుర్ముఖులనెదు  
 అతివాహికులచే నాదరింపబడి బ్రహ్మాండకటాహమును భేదించుకొని  
 ప్రకృత్యావరణమును దాటి విరజితో స్నానమొనరించి అవలిగట్టున  
 భగవదా దేశముచే వేచియున్న అమావపుని కరస్పర్శచే సూక్ష్మశరీర  
 మును దాసి, యప్రాకృత దివ్యమంగళ విగ్రహమునుబడసి, బ్రహ్మ  
 లంకారముచే నలంకరింపబడి విశ్వసూరి పరిషద్యర్గముచే నారాధింప

బది. వైకుంఠ ద్వారమున జయవిజయాలను పేవించి దివ్యప్రాసాదమున ప్రవేశించి అనంతగరుడారులను పేవించి పరమపురుషుని దరిజేరి, ఆతనిపాదముపై తనపాదముమంచి పైకెక్కి ఆతనిబడిలో కూర్చుండి, నిత్యవిరతిశయానందము ననుభవించుచు తీరిగి రాకుండును. ఇదియే గీతాసిద్ధాంతము. ఈవిషయము వివిమిదవ యధ్యాయమున ఇరువది నాల్గవ శ్లోకము మొదలు ఇరువదియేడవ శ్లోకమువఱకును సంగ్రహముగ సూచింపబడినది.

ఇందు నల్లమార్గము, తెల్లమార్గములని రెండుమార్గములు చెప్పబడినవి. నల్లమార్గమనగా ధూమాదిమార్గమనియు, తెల్లమార్గమనగా అర్చిరాది మార్గమనియు, మొదటిది పునరావృత్తిని తెండవది యుష్మదావృత్తిని ప్రసాదించుననియు నందు దెలుపబడెను.

**మోక్ష సాధనము.**

**భుక్తి యోగము.**

రామానుజ దర్శనము : —

ముక్తి యనగ మహానందము. ఇది సమస్త ప్రాణు లాశించునదియే. కాని దీని పరమావధి నెవ్వరును చేరలేకున్నారు.

శ్లో॥ “దిదేవిషతి మానుషః స చ తిరద్యభౌవత్యసా

శశిర్విషతి సర్వదా వివిధయిష్యతే తేన చ

ముముక్షు వతి తత్వగత్యుత్తరగతే స్వనిస్సంశయమ్  
నినిత్వివతి సర్వథా స చ విశంగభిక్షూమతే

అని పూర్వదాక్షిణ్యం భూతాణాకముః శీర్షియర్థము. మనుష్యుడు  
దేవత్వమును గోరును. దేవుడు ఉండ్రుడు కాగోరుడు. ఇంద్రుడు  
రుద్రుడు కాగోరును. రుద్రుడు వృషి కర్తయును చతుర్ముఖ బ్రహ్మ  
కాగోరును. బ్రహ్మముక్తుడు కాగోరును. ముక్తుడు విత్కుడు కాగోరును.  
విత్కుడు శ్రీరంగమహా విశ్వగుడు (భామామలలు) కాగోరును. అనునట్లే  
యానందాభిలాషకు పరమావధి మహానందమే. అనగా దుఃఖము లేక  
మైనను లేని యోనందము. అది సంభవమా యనగా

శ్లోతిః-నహ నై సశరీరస్య సతఃప్రియాప్రియయోరపహతిర స్తి

అశరీరం వా వసంతం ప్రియాప్రియే న స్పృశతః ॥

అనుచున్నది.

అనగా పాంచభౌతిక శరీరమున్నంతవరకు దుఃఖ మిక్రాంతం  
దానుభవమే కలుగుచుండును. కాని యాశరీరము లేకుండ చేసికొన్నచో  
దుఃఖగంధములేని విరతిశయానందము ననుభవింపవచ్చును. అట్లు  
శరీరమునకు విరన్వయ వినాశమెట్లు పుటించుననగా

శ్లోతిః--భిధ్యతేహృదయగ్రన్థిః చిద్రస్తే సర్వసంశయాః

క్షీయన్తే చాస్య కర్మాణి తస్మిన్ప్రప్తే పరావరే॥

అనగా పరమాత్మయొక్క సాక్షాత్కారమును బడపినచో హృద  
యన్యః-శీవునియొక్క, గ్రన్థి-ఫీటముదీవరె విప్పుటకు శక్యముగాని



శరీరనందింధము, భిద్యతే-వటావంచలై పోవును- అవి చెప్పుచున్నది  
ఆపరమాత్మ దర్శనమెట్లు కలుగుననగా నాశ్రుతియే

“యమేవైష వృణోతే తేన లభ్యస్తస్యైష ఆత్మా విప్రుషాః  
తనుగంస్వామ్” అనగా ఆ పరమాత్మ ఎవనిది వరించుచున్నాఁ  
వానికి తన యప్రాకృతస్వరూపమును జూపును. ఆ పరమాత్మ ఎవఁడు  
వరించు ననగా-

“ప్రియూతమ ఏవ హి తరణీయో భవతి”

అయన కత్యంతప్రియు నాతడు వరించును. అట్లంత ప్రియతము దెవర  
నగా ఆతని నంతగా ప్రేమించువాడే.

‘ప్రీతిపూర్వ మనుభ్యానం భక్తి రిత్యభిధీయతే’

అను ప్రమాణమునుబట్టి యిట్లు ప్రీతితో ధ్యానించుటయే భక్తి  
యనబడును. దీని సారాంశమేమనగా భక్తివలననే ముక్తిని బరయ  
వచ్చును. ఇది రామానుజుని ద్దోతము. దీనికి ప్రమాణము వారి  
శ్రీసూక్తియే.

గీతాభాష్యావతారికలో గీతలో ప్రధానముగా ప్రతిపాదించబడు  
ముఖ్య మోక్షసాధనము నువదేశించుచు “పరమ పురుషార్థ లక్షణ  
మోక్షసాధనతయా వేదాంతోదతం స్వవిషయం జ్ఞానకర్మాను గృహీతం  
భక్తియోగ మవతారయానాన” అనగా పురుషార్థము లన్నిటిలో  
సుత్రమమగు మోక్షమునకు సాధనముగా వేదాంతములలో చెప్పబడి  
నట్టియు, తననుగూర్చినట్టియు, జ్ఞానకర్మలవంగముగా కలిగియున్నట్టియు

భక్తియోగమును భగవద్గీతా శాస్త్రముద్వారా లోకమున నవతరింపజేసె  
నని నెరిపివీరి. గీతసంతను నీ భక్తియోగపరముగనే నమన్వయం  
చిరి. దీనికి పీఠి. పరమాపార్యులగు అశవందారుల

లో॥ స్వ ధర్మజ్ఞాన వై రాగ్య సాధ్య భక్త్యైకగోచరః

నారాయణః పరబ్రహ్మ గీతాశాస్త్రే సమీరితః॥

గీతాశాస్త్ర సంగ్రహః

అను శ్రీసూక్తినే ప్రధాన ప్రమాణముగా గైకొనిరి. అనగా  
తనవర్ణాశ్రమధర్మములను పరమపురుషుని యారాధన యనుజ్ఞానముతో  
నాశ్చర్యమున వై రాగ్యము జవించును. దానిచే భక్తి యుదయించును.  
దానిచే నారాయణుని దర్శించి ముక్తి బడయవచ్చును.

## గీ తా ని ధ్ధా ం త ము.

ముక్తికి సాధనము భక్తి. భక్తియనగా తైలధార వలె నవిచ్ఛిన్న  
ముగా పరమపురుషుని శాస్త్రవియమములతో ధ్యానించుట. ఇది వన్నెం  
డవయధ్యాయమున విధింపబడినది. దీనికి పరమాత్మయొక్క పరోక్ష  
జ్ఞాన మవసరము. అది 7, 8, 10, అధ్యాయములలో చెప్పబడి పద  
కొండవ అధ్యాయములో చూపబడినది. 10, 11 అధ్యాయములు ముఖ్య  
ముగా భక్తి పుట్టుటకును, వృద్ధిపొందుటకునే యుపదేశింపబడినవి. ఇట్టి  
భక్తికథికారి స్వాత్మ సాక్షాత్కారపమృద్ధుడగు విష్కామకర్మయోగియే.  
అట్టి యాత్మ సాక్షాత్కారము ఆత్మధ్యానముచే ముతించును. దానికాత్మ  
పరోక్షజ్ఞాన మవసరము. అదియే మునుముందుగా రెండవ యధ్యాయము

లో తెలుపబడినది. ఇట్లాత్మతత్వజ్ఞానపూర్వకమగు నాత్మసాక్షాత్కారముచే భక్తియోగాధికారమును సంపాదించుకొని గురూవదేశమూలముగా పరమాత్మ తత్వమునెఱింగి యాతని నుపాసించి సాక్షాత్కరించుకొని నచో ప్రాకృతశరీరసంబంధము వీడి యర్పిరాదిమార్గమున పరమపదము నధిరోపించి పరమరుష సాయుజ్యమును బడసి యిక దిగిరాకయచ్చటనే నిరతిశయానందము ననుభవించును.

ఈవిషయము గీతలో రెండవ యధ్యాయ ప్రారంభమువ అశ్మ పరోక్షజ్ఞానము నుపదేశించి 'నిష్కామకర్మయోగము నాచరించవలసిన విధానమును బోధించి దానివలన జ్ఞానవిష్ణు స్థితప్రజ్ఞ యొక్క యపస్తాన భేదములతో వర్ణించి ఆరవయధ్యాయములో నట్టి యాత్మను సాక్షాత్కరించు కొనుటకు చేయవలసిన ద్యానముయొక్క అంతర బాహ్య నియమములను పేర్కొని దానిచే నాత్మసాక్షాత్కారము బడయు క్రమము తెలుప బడెను. ఆరవయధ్యాయములో చిత్తర "యోగినానుపి నర్వేషాం" అనుశ్లోకములో "శ్రద్ధావాన్ భజతే యో మాం స మే యుక్తతమో మతః" అని భక్తుని యుక్తతముదని ప్రశంసించి యాభక్తుని యాభక్తివిగూర్చి తెలిసి కొనవలెనను జిజ్ఞాస నర్హునకు బుట్టించి యాపైన తన్నెందవ యధ్యాయము వరకు భక్తియోగమునుగూర్చి చెప్పవలసివచ్చిన నన్నిటిని చెప్పెను. అందుముఖ్యముగా ౪, 7 శ్లోకములలో "భౌతిక వైదికకర్మల నన్నిటినినాయందు నమర్చించి నన్నే యుఖ్యప్రాప్త్యముగా తలంచి యితర ఫలములను కోరక నన్నే ఉపాసించుచు శాశ్వత ఫలమును నొంది యాచించుచుండునట్టివారలను యుక్తతమవంటి షంసార్థమనెడు నము

ద్యమునుండి త్వరలో నుద్ధరింతునని భక్తికి ఫలము ముక్తయే యని  
పెరివిచ్చెను.

యో ముష్కత్ సృమే ప్రియః (14 శ్లో)

నన్ను భజించువాడు నాకిష్టుడు.

హర్షామర్ష భయోద్వేగైర్ముక్తో య సృ చ మే ప్రియః  
(15 శ్లో)

నరతోషము, కోపము, భయము, మనోవ్యాకులత లేనట్టివాడు

యోమహత్కర్త సృమే ప్రియః (16 శ్లో)

నాకు ప్రియుడు

శాస్త్రవిరుద్ధకర్మలను విడిచి నన్నే భజించువాడు నాకిష్టుడు.

భక్తిమాన్ య సృ మే ప్రియః (17 శ్లో)

బంధహేతువులగు పుణ్యపాపములను విడిచి నన్ను భజించు  
కర్మయోగి నాకు ప్రియుడు.

భక్తిమాన్ మే ప్రియో నరః (19 శ్లో)

నన్ను భజించువాడు నాకు ప్రియుడు.

భక్తా స్తేఽతీవ మే ప్రియాః (20 శ్లో)

భక్తులు నాకు మిక్కిలి ప్రియులు.

అని యిట్లారుశ్లోకములలో భక్తులను కొనియాడెను.

వృక్షమునకు ప్రాయశః సారము మధ్యయందున్నట్లు గీతకు  
సారము మధ్యదియగు తొమ్మిదవ యధ్యాయమున గలదు. ఆ సారమే

భక్తి. అది యాయధ్యాయమున షడ్విధ తాత్పర్యలింగములతోను ప్రత్య పాదించబడుచున్నది గాంచుదు.

1. ఉపక్రమోపసంహారములు. 2. అభ్యాస. 3. అపూర్వత్య  
4. ఫలము, 5. ఆర్థవాద. 6. ఉపవత్తులనునవి. తాత్పర్యనిర్ణాయక  
కమగు లింగములు.

3వ అధ్యాయారంభమున—

గుహ్యతమం వక్ష్యేమి- అది జ్ఞానవిజ్ఞానములతో కూడుకొని యున్నది. దాని నెఱుంగుటకు ఫలము మోక్షమే యని కలదు.

మోక్షోపాయములలో అన్నిటికంటె దూరతమమైనది కర్మయోగము. కాన నది గుహ్యము. భక్తికంటె దూరతరమైనది గాఢజ్ఞానయోగము గుహ్యతరము. అత్యంతసన్నిహితమైనది గాన భక్తియోగము గుహ్యతమము, కావున గుహ్యతమమును అనగా భక్తియోగమును చెప్పెదనని యర్థము. భక్తియోగమును గుహ్యతమ మనుటకు ప్రమాణము 18వ అధ్యాయమందలి 64 వ శ్లోకమున “సర్వగుహ్యతమం భూయః శృణు మే పరమం వచః” అన్నిరహస్యములలోను రహస్యతమమైన ఉత్తమవాక్యమును చెప్పెదను వినుమని హెచ్చరించి. - 65వ శ్లోకమున “మన్ననా భవ మద్భక్తోమధ్యాక్షిమాం నమస్కరు” నన్నవారతమును పీఠితో ద్యానింపుము. నాయందు భక్తికలవాడవుకమ్మ - నన్ను ప్రీతితో నారాదింపుము. భక్తితో నాకు వమస్కరింపుమని సాంగ భక్తియోగము నుపదేశించెను. కాన గుహ్యతమ మీ భక్తియోగయే.

జ్ఞాన విజ్ఞానము లివగా - ఈ పదములు గీతలో మూడుసారులు వాడబడినను ప్రకరణానుసార మర్థభేదము నంగీకరించవలెను, భోజన ప్రకరణమున వాడబడిన సైంధవశబ్దమునకు గుఱ్ఱమనియు ప్రయాణ ప్రకరణమున వాడబడిన నదే శబ్దమునకు ఉప్పనియు వర్థమును చెప్పు చెనటియుండునా?

కావున నిది జ్ఞానమనగా - ఉపాసన (ధ్యాన) మనియు, విజ్ఞాన మనగా ధ్యాన ప్రకారమనియు వర్థముగాన నిదియును భక్తివరమే.

దానికి ఫలము మోక్షమనుటయును భక్తియోగమునే బలవరచుచున్నది. గుహ్యమగు కర్మయోగమునకు ఫలము జ్ఞానయోగము, గుహ్య తరమగు జ్ఞానయోగమునకు ఫలము భక్తియోగము, గుహ్యతమగు భక్తియోగమునకు ఫలము ముక్తియేగదా!

ఈ గుహ్యతమోపదేశమును విమల కర్ణుమన కధికారమును సూచించుచు ‘అనసూయవే ప్రసక్యేమి’ యనెను. ఇదియును భక్తియోగమునే బలవరచుచున్నది. భక్తియోగమనగా ప్రీతితో ధ్యానించుట. ఆ ప్రీతియు నభిమత కల్యాణగుణములున్ననే పుట్టి పెరుగును. కావున భక్తిపుట్టి వృద్ధిపొందుటకు తన కల్యాణగుణములను తెలుపవలెను. అసూయవరున కాగుణములను తెలిపిన “పయః పానం భుజ్జానా” మన్నట్లు పామునకు పాలుపోసినట్లే, అసూయ యనగా కోళకారుడు “దోషారోపో గుణేష్యపి” యవి చెప్పియున్నాడు. నీవట్టి యసూయ లేనివాడవు గాన నేజెప్పెడు నాగుణములలో దోషముల నారోపించవు

గాన చెప్పెదను. వివి గ్రహించి ధ్యానించి ముక్తుడ నగుదువని కాక,  
ర్యము నీయనసూయవే యను పదము సూచించుచున్నది

ఇక ఈ అధ్యాయ ఉపసంహారమున—

“మన్మనా భవ మద్భక్తో మద్యాజీ మాం సమస్కరు  
మామేనైవ్యసి యుక్తైవ మాత్మానం మత్పరాయణః”

అవి భక్తియోగమునే సాంగముగను సఫలముగను నుపదేశించెను.

ఈ భక్తిని 13, 14, 15, 22, 28, 30, 31, 38 శ్లోకములలో సాక్షాద్భక్తికర్తమును, దానికి పర్యాయపుగు ఉపాసనాశబ్దమును, ప్రయోగించి యధ్యాసలింగమును జూపించెను.

ఈ భక్తికి ఇతరత్ర తెలియబడవి ప్రత్యక్షరూపత్వమును, నిరతిశయప్రియత్వమును, శీఘ్రస్థయతన, సమస్కారరూపత్వములను భక్తి స్వరూపాంతర్గతములనుగా జెప్పుటచే అపూర్వత్వము కలదు.

“సునుఖం కర్తుం” అనుటచే స్వరూపమునుబట్టియును,

మోక్ష్యసేఽకుఠాత్ — సంసారము నుండి విముక్తుడ వగుదు వనియు.

“యోగక్షేమం వహోఽమృతమ్” వారికి లేనివాటివిచ్చి యిచ్చిన వాటిని తాపాదెడననియును,

విముక్తా మా ముపైష్యసి = శ్రీర్యబంధమాలనుండి విడువబడి నన్ను  
పొందగలవనియు,

న మే భక్తః ప్రణయోతి = నాభక్తుడేన్నడు నశించదనియును,

మామే పైష్యసి యుత్త్యైవం = ఇట్లున్నచో వన్నే పొందుదు  
వనియు వలయును దెలిసి ఫలమునెడు తాత్పర్యలింగమును దెలిపెను.

రాజవిద్యా రాజగుహ్యం పవిత్రమిద ముత్తమమ్ !

ప్రశ్నోజ్ఞావ గమం ధర్మ్యం సుసుఖం కర్తు మవ్యయమ్॥

ఈ భక్తియోగము విద్యలకు రాజు, రహస్యములకు రాజు,  
అన్నిటికంటెను గొప్పది. నన్ను పొందుట కాలంకములగు పాపము  
లను పోగొట్టినది. నన్ను ప్రత్యక్షముగా జూపునది, ధర్మమును తప్పనిది.  
మిక్కిలి ప్రేయముగా పరిగ్రహించదగినది, ఫలమునిచ్చియు నశించని  
దని యిట్లు ఎనిమిది విశేషణములతో నీభక్తియోగమును పొగడి యర్థ  
వాదమును జూపెను.

4, 5, 6, 7, 8, 9, 10, 16, 17, 18, 19, 24, 32 శ్లోకము  
లలో తనకు గల అనితరసాధారణమైన మహిమను జెప్పి అందుచే  
తానే వరమవురుషార్థప్రదుడనని యుపపత్తిని దెలుపుటచేతను పైనుద  
హరించిన తాత్పర్యలింగము లాదును భక్తియోగమునే యాయధ్యాయ  
సారముగ నిరూపించుచున్నది.



మరియొక ముఖ్యంశమీయధ్యాయమున బొరగట్టచున్నది. ఇ  
ట్టుటకును వృద్ధియగుటకును కారణము పరస్పరసంబంధజ్ఞానము  
ఆ సంబంధము చేతనుల కీక్వరునితో తొమ్మిదివిధములుగ నుండును  
అవి —

1. పితామహత్రసంబంధము	పితామహస్య జగతః	17 శ్లో
2. రక్ష్య-రక్షకభావము	వివానశ్శరణం సుహృత్	18 శ్లో
3. శేష-శేషిభావము	మాతాధాతా పితామహః	17 శ్లో
4. భార్యా-భర్తృ భావము	గతిర్పర్తా	18 శ్లో
5. జ్ఞాతృ-జ్ఞేయభావము	వేద్యం పవిత్రమౌజ్ఞాతృ	17 శ్లో
6. స్వ-స్వామిభావము	గతిర్పర్తా ప్రభుః	18 శ్లో
7. అధా రాధేయభావము	విదానం బీజమవ్యయరే	18 శ్లో
8. శరీరాత్మభావము	నదనచ్చాహ మేరున	18 శ్లో
9. భోక్తృ భోగ్యభావము	భోక్తా చ ప్రభు రేవ చ	24 శ్లో

ఈ తొమ్మిది సంబంధములను 8 శ్లోకములతో జెప్పివేసెను.

ఇంకను విశ్వరూప సందర్శనాధ్యాయమున—

నాహం వేదై ర్న తపసా, న దానేన న చేజ్యయా |  
శక్య ఏవం విధో ద్రష్టుం దృష్ట పాససి మాం యథా |  
భక్త్యా త్వనన్యయా శక్యః అహ మేవం విధోర్జునః |  
జ్ఞాతుం ద్రష్టుం చ తత్త్వేన, ప్రవేష్టుం చ పరంతప ||

అనగా - అద్దనా! నీవిప్పుడు చూచినట్లు నా వాస్తవస్వరూపము నాయందు భక్తిలేని కేవల వేదాధ్యయనాదులచేతగాని, తవస్సులచేత గాని, దానముచేతగాని, యాగాదులచేతగాని చూచుటకు సాధ్యముకాదు.

ఇతరఫలములను కోరక భక్తిచేతనే నా వాస్తవరూపమును శాస్త్రములచే తెలియుటకును, ఉన్నదున్నట్లు జూచుటకును పరిపూర్ణముగా ననుభవించుటకును సాధ్యమగునవి కంఠరవముతో భక్తియే ముక్తికి సాధనమని నిర్ధారణ గావించెను.

ఇట్టి భక్తికి సాధనము లేదుగలవు. అని-

వివేక-విమోక- అభ్యాస- క్రియా- కల్యాణ- ఆనందసాధ- అను ద్దర్శనమనునవి-

వివేకమనగా - జాతి దుష్టములు, ఆశ్రయదుష్టములు, నిమిత్తదుష్టములును గాని పదార్థములను తివి శరీరమును శుద్ధముగా పోషించుకొనుట విమోకమనము. కామములకు పశుడు గాకుండుట

అభ్యాసమనగా- ధ్యేయవస్తువు మనస్సును విడువకుండునట్లుల నిరంతరధ్యానము నలవరచుకొనుట.

క్రియాయనగా - శక్తికొలది పంచమహాయజ్ఞములను జేయుట.

కల్యాణమనగా-నత్యము, అర్థవము, దయ, దానము, అహింస, పరుల సౌత్తున కాశపడకుండుట యనునవి.

ఆనందసాధనముగా - దేశకాలవస్తువులు తనకు ప్రతికూలముగా నున్నవని కృంగిపోకుండుట.

అనుద్దమనగా—అవి తనకనుకూలముగా నున్నవని పొంగిపోకుండుట

తన కధికారము లేకుండుటచేగాని తనకు శక్తి లేకుండుటచేగాని  
 వీని నవలంబించి భక్తియోగమును సాధించి తద్వారా ముక్తివి లభయ  
 జాలనివారికి ప్రపత్తియే శరణ్యమని కొందరును, మరికొందరు జీవుడు  
 పరతంత్రుడు, ఈతనికి స్వాతంత్ర్యము నుతరాం గిట్టదు, అట్టివాని.  
 కిరసాదనము లన్నియును స్వరూపవిరుద్ధములు, కాబట్టి వాటిన్నె  
 విడచి ప్రపత్తి నొక్కదానినే యవలంబించవలెనని పెరివిత్తురు. భక్తి  
 తన ప్రయత్నసాధ్యముగాన విలంబనహము. ప్రపత్తి సర్వధర్మ పరి  
 త్యాగపూర్వక భగవదుపాయ పరిగ్రహముగాన శీఘ్ర ఫలప్రదము,  
 స్వరూపానురూపము నగుచున్నది. భక్తికి దేశ-కాల-ప్రకారాది వియ  
 మములున్నవి. కాని ప్రపత్తి కవి లేవు.

స జాతి భేదం న కులం న లింగం వ గుణక్రియాః ।

న దేశ కాలా నావస్థాం యోగోహ్యయః మపేక్షతే ॥

బ్రహ్మక్షత్రవిశే శ్శూద్రాః స్త్రియశ్చాస్తర జాతయా

సర్వఏవ ప్రపద్యేరన్ సర్వదాతాత ఘోర్యతమ్ ॥

దీనికి బ్రాహ్మణ్యాది జాతిభేదముగాని, త్యాగ్యేయ వశ్యాగ్యే  
 యాది కులభేదముగాని, బ్రహ్మచర్యాది ఆశ్రమభేదముగాని, శూద్రాది  
 గుణభేదముగాని, జాతసక్రత్యాది వయోవిశేష వియమములుగాని లేవు  
 బ్రాహ్మణ్యాది నాలుగువర్ణములవారును, స్త్రీలును పంకరజాతులవారును,  
 అందరును అన్నివేళలయందును అన్నిసంస్థలకును శిర్యఃపతివి  
 ప్రపత్తి చేయవచ్చును.

ప్రథమాధ్యాయ చతుర్థపాదమునందలి అనుమానికాధికరణమున భాష్యకారులు 'ఇన్ద్రియేభ్యః పరాహ్యర్థాః, ఇత్యాది శ్రుతివాక్యమును వివరించుచు 'శరీరాదిషు యాని యేభ్యో వశీకార్యతాయాం ప్రధానాని తాన్యవ్యస్తే'యని యవతారిక ననుగ్రహించి చివరకు 'తురుషాన్న పరం కిచ్ఛేత్సాకాష్ఠా సా పరాగతిః' యను వాక్యశేషమునువివరించుచు 'వశీకార్యోపాసన నిర్వృత్తుపాయ కాష్ఠాభూతఃవ రమప్రావ్యశ్చ స ఏవ' అని సాయించి 'తస్య వశీకరణం తచ్చరణాగతిరేవ' అని ముగించిరి.

జ్ఞానవిరోధులగు నింద్రియ విషయాదులలో దేనికంటె నేది ప్రబలమైనది? దానిని జయించి స్వాధీనపరచుకొనుటెట్లు? అని విచారించి వానిలో చరమావది శ్రియఃపతియే యనియు నాతనిని వశీకరించు కొనుటకు దారి యాతని శరణాగతి తప్ప వేరొక్కటి లేదనియును ముగించిరి.

వేదాన్తసంగ్రహమున ప్రపత్తి లేక మోక్షము సిద్ధించ దనుటలో ప్రమాణములను జూపుచు గీతయందలి 7వ అధ్యాయములోని

“మామేవ యే ప్రవద్యంతే మాయా మేతాం తరన్తి తే”

యను 14 వ శ్లోకమును ప్రమాణీకరించి—

“తస్యై తస్యా త్మనః కర్మకృత విచిత్రగుణమయ ప్రకృతి సంస్కర్మరూపాత్ సంసారాన్మోక్షః భగవత్ప్రతిపత్తి మస్తరేణ నోపవ ద్యతేఇత్యుక్తం భవతి” అనగా ఈయాత్మకు కర్మచే దావరించిన సత్వ రజస్తమోగుణాత్మకమగుప్రకృతిబంధమనెడు సంసారమునుండివిముక్తి

భగవంతునికి ప్రవత్తి చేయుటకంటె వేరొందుపాయముచే సిద్ధింపజేసి వెలవిచ్చిరి.

ఈప్రవత్తియు భగవద్గీత నాపాదచూడము వద్దిధరాత్మభ్యు  
లింగములతో విచుర్నింప సారకమముగా తేలును.

గీతాశాస్త్రమునకు ప్రారంభము ద్వితీయాధ్యాయమందలి “నశ్వే  
వాహ” మ్మనెడు 12వ శ్లోకము. ఆశ్లోకముదయించుటకు ముఖ్యకారణము  
‘కార్యణ్య దోషోపహత స్వభావః’ అనెడు 7 వ శ్లోకము. అందు  
“శిష్యస్తేహం శాధి మాం త్వాం ప్రవన్నం” నేను నీకు శిష్యుడను.  
విన్ను శరణుజొచ్చిన ఆజ్ఞాపింపుమని శరణాగతి గాన్పించుచున్నదిగదా?

ఉపదేశావసానమునను స్వరూపవిరుద్ధమగు కర్మజ్ఞానభక్తికిది  
ఉపాయాంతరమునెల్ల వివి వివి భయపడి దుఃఖించు నర్జునుడతో  
శ్రీకృష్ణుడు సర్వగుహ్యతమమును వినుమని హెచ్చరించి “తామేకం  
శరణం ప్రజ్ఞ నన్నేదిక్కిని నమ్మియుండుమని యాదేశించుటచే నభ  
సానమునందును శరణాగతినే యుపదేశించెను. కాన ఉపక్రమోపసంఖ్య  
రాత్మకలింగము ప్రవత్తినేనమరించుచున్నది. “తామేవ యే ప్రవద్యస్తే  
మాయామేతాం తరన్తి తే” యను 7 వ ఆధ్యాయమునందలి 14 వ  
శ్లోకమునందును.

“తమేవ చాద్యం పురుషం ప్రవద్యే” అనెడు 15 వ ఆధ్యాయమునందలి  
4 శ్లోకమునందును, 18 వ ఆధ్యాయమునందలి ‘తమేవం శరణం  
గచ్ఛ సర్వభావేన భారత’ అనెడు 32 వ శ్లోకమునను, ఈశరణాగతికి  
యథ్యాసము గలదు. అన్నిటిని వివి వివి యేమియును చేయుటాభ్య

దుఃఖించు నర్జునునకు “సర్వగుహ్య తమం భూయః శృణు మే పరమం వచః” యని యీ ప్రపత్తి నుపదేశించుటచే దీనికపూర్వత సిద్ధించు చున్నది.

‘మా మేవ యే’ యను 7 వ అధ్యాయమందలి 14 శ్లోకముచే ప్రపత్తికి ఫలము “మాయా మేతాం తరన్తి తే” యని సంసారతరణమే యనియును,

సంసార నిర్మూలనోపాయము అసంగశత్రుమనియు దానిని బడయుట కావరమప్తరుషుని శరణవరణ మొక్కటియే యుపాయమనియును ‘తమేవ చాద్యం పురుషం ప్రపద్యే’ అనిసెలవిచ్చెను.

‘తమేపం శరణం గచ్ఛ సర్వభావేన భారత! తత్ప్రసాదాత్సరాం శాన్తిం స్థానం ప్రాప్యసి శాశ్వతమ్’ అనెడు 18 వ అధ్యాయముమందలి 62వ శ్లోకమున శరణాగతికి ఫలము ఉత్తమమైన శాంతియు, నిత్యమైన పరమపదస్థాన మనియును ఆనతిచ్చెను.

చివరకు 18 వ అధ్యాయమందలి 66 శ్లోకమున—

“అహం త్వా సర్వపాపేభ్యో మోక్షయిష్యామి”

అని మోక్షమునకు ప్రతిబంధక సకలపాపప్రమోక్షమే శరణాగతికి ఫలమనియును తెలిపి ఫలమ నెదు లింగమును జూపెను,

ఈప్రపత్తి నుపదేశించుటకు పూర్వము

“సర్వగుహ్యతమం భూయ శృణు మే పరమం వచః

అన్ని రహస్యములలోను రహస్యతపై మైన వాక్యమును చెప్పెద  
వినుమని హెచ్చరించి యుపదేశించిన పిమ్మట

“ఇదం తే నాతపస్కాయ । నాభక్తాయ కదాచన ।  
స చా శుశ్రూషవే వాచ్యం । స చ మాం యోగ్య  
సూయతి”

అనగా-నేను నీకుపదేశించిన ఈవరమరహస్యమును తపోరహితు  
నకును, భక్తి లేనివానికిని, గురుకుశ్రూష చేయనివానికిని, నన్ను గూర్చి  
యసూయపడువానికిని యెంతమాత్రమును చెప్పరాదని యాంక్షనిండుటచే  
దీని ప్రశంస ప్రసిద్ధమగుచున్నది.

ఇక ప్రవత్తువదేశ స్థలము లన్నిటిలోను నా శరణు జొచ్చినవా  
డీప్రకృతిబంధమునుండి విముక్తుడగుటకు కారణము “దైవీ హేష్యా  
గుణమయీ ఘమ మాయా” సత్వరజ స్తమోగుణాత్మకమైన ప్రకృతి  
క్రీడాప్రియుడనగు నాచే క్రీడాప్రమే నిర్మింబడెను, కావున నన్నేదిక్కని  
నమ్మియుండువానికి దీనిని తొలగింతుననియు,

‘తమేవ చాద్యం పురుషం ప్రపద్యేత్’

ఆ యాదిపురుషుని ప్రవత్తి చేసినచో—

‘యతః ప్రవృత్తిః ప్రసృతా పురాణీ’

పురాతనమై గుణమయ భోగసంగాత్మకమైన సృష్టిరూప ప్రవృత్తి  
యాతనివలననే కలిగినది గాన యాతని యనుగ్రహముచేతనే నిర్మూల  
మగుననియు,

ఈశ్వర స్వర్వభూతానాం హృద్దేశేఽర్జున తిష్ఠతి ।  
 (భామయన్ స్వర్వభూతాని ।యస్తా)రూఢాని మాయయా॥

దేహేంద్రియావమగు ప్రకృతి యంత్రమును నదిష్ఠించియున్న  
 నమస్తప్రాణులను సత్వగుణమైన తనప్రకృతిచేత క్రవర్తింపజేయుచు  
 నమస్తప్రాణులయొక్క హృదయప్రదేశమున స్థిరముగ నాభగవంతు  
 డున్నాడు గాన.

‘తమోఽప తరణం గచ్ఛ స్వభావేన భారత,

ఆతవివిశరణు పొందుము. ఆయన యనుగ్రహమువలన ఉత్తమశాంతిని  
 నిత్యమైన పరమపదమును బడయగలుగుదువనియు నిట్లువపత్తులను  
 జూపెను.

ఇట్లు పద్విధ తాత్పర్యలింగములచే భక్తివివలనే ప్రవత్తి గూడ  
 గీతలో ప్రధాన ప్రతిపాద్యముగా పెరివిచ్చెను. గావ విధి ప్రధానమైన  
 మోక్షసాధనమునుట నిర్వివాదాంశము.

మరియొక ముఖ్యవిషయమును పరికింపుడు

18 వ యధ్యాయమునందలి 43 వ శ్లోకమువరకు మనదేశించిన  
 ఉపాయము లన్నియును గుహ్యతరమనియు, వాని నన్నిటిని నమగ్ర  
 ముగా విమర్శించి తోచినట్లు చేయుమని చెప్పగా విని దుఃఖించుచున్న  
 యర్జునునికి ‘స్వర్వగుహ్యతమం భూయః శృణుమే పరమం వచః’ యని  
 గుహ్యతమముగా నుపదేశించి యోదార్చిన దీప్రవత్తి మార్గమే, దీనిని  
 వినిన పిమ్మటనే యర్జునుడు—



“సప్తో మోహః స్మృతిర్లబ్ధా త్వత్ప్రసాదాన్మయాచ్యుత!  
స్థితోఽస్మి గత సందేహః కరిష్యే వచనం తవ”

అనగా కృష్ణా! నీయనుగ్రహమువలన నా మోహము నశించినది.  
తత్వజ్ఞానముదయించినది. సందేహములు పోయినవి. స్థిరబుద్ధి కలిగినది.  
నీవు చెప్పినటుల చేసెదనని సంసిద్ధుడయ్యెను.

ఇట్లు భక్తిప్రపత్తులు రెండును నన్నిహిత మోక్షోపాయములు  
గనుకనే “భక్తిప్రపత్తిభ్యాం ప్రసన్న స్సేవ మోక్షోపాయః”  
యని పెద్దలు భక్తిప్రపత్తులచే ప్రసన్నుడైన శ్రియోవతి మోక్షమును  
ప్రసాదించునని పెలవిచ్చిరి.

## 17. అవతార రహస్యమొక మోక్షోపాయము

రామానుజధర్మనమున అవతార రహస్యమొక మోక్షోపాయ  
ముగా నిర్ణయింపబడెను. చరమశ్లోక వ్యాఖ్యానమున—

“సర్వధర్మాన్ పరిత్యజ్య”యను ప్రథమచరణ వ్యాఖ్యానము  
నొనరించుచు వికరధర్మముల నన్నిటియొక్క పరిత్యాగ విధివరలోనే  
యువదేశింపబడెను. ఇప్పుడు విరుపుమని యువదేశించుధర్మములు  
మోక్షసాధనములు, అందు ‘సర్వ’పదముచే తెలుసుకొనదగిన పరిత్యాజ్య  
మోక్ష ధర్మములను గణించుచు అవతార రహస్యముకూడ నట్టిధర్మ  
ములలో నొక్కిటియని తెలిపిరి. ప్రవత్యపేక్షయా దానికి పరిత్యాగ  
మేర్పడినను భక్తి మొదలగు ధర్మములవంటిదనుట విర్వివాదమేగదా.  
ఈవిషయమును గీత యెట్లు నమర్చించుచున్నదో గమనింపుడు.

భగవానుడు నాల్గవ అధ్యాయమున 5వ శ్లోకము మొదలు నాల్గవ శ్లోకములలో 4వ యవతార రహస్యములనెల్ల నర్జునుని ప్రశ్నలకు సమాధానముగా నువదేశించి చివర కీయవతార రహస్య విజ్ఞాన మొక మోక్షసాధనముని 5వ శ్లోకమున నువదేశించెను.

జన్మ కర్మ చ మే దివ్యం ఏవం యో వేత్తి తత్త్వతః ।

త్యక్త్వా దేహం పునర్జన్మ నైతి మా మేతి సోఽర్జున ॥

నా యవతార-చేష్టారహస్యముల నెఱింగినవాడు వర్తమానదేహ సంబంధమును వీడి తిరిగి జన్మించకుండుటయేగాక నా సాయుజ్యమును విడయునని పెరివిచ్చెను.

దీనివలన భగవదవతార రహస్యజ్ఞాన మొక మోక్షసాధనముని ఋజువుగనున్నది.

## 18. సదాచార సమాశ్రయణము కర్తవ్యము.

ఉపనిషత్తు లుద్ఘోషించు సదాచార్య సమాశ్రయణమును ఈ దర్శన మెంతగనో యాచరించుచున్నది.

ఆచార్యవాన్ పురుషో వేద, తస్య తావ దేవ చిరం

యావన్న విమోక్ష్యే...

సదాచార్యుల నాశ్రయించిన పురుషుడే తత్వార్థముల నెఱుంగ గల్గును, ఆతనికి మోక్షప్రాప్తికి, ప్రారబ్ధ కర్మావసానమే విధింబము, అని ఛాందోగ్యమున్ను

‘తద్విజ్ఞానార్థం స గురుమేవాభి గచ్ఛేత్’

అను శ్లోతి తత్వజ్ఞానమునకు సదాచర్యసమాశ్రయణమును విధించుచున్నది.

“ఆచార్యా దేవ విద్యా విదితా సాధిష్ఠం చూపత్”

ఆచర్యసమాశ్రయణ మొనరించి తన్నుభిరః లభించిన విద్యయే సార్థకమగును. ఇట్లాచర్యసమాశ్రయణము వేదవిహితమైనది.

దీవిశే రామానుజులు తమ దర్శమున ప్రాధాన్యమొసంగిరి.

శ్లో॥ శ్రీమద్భాగవతార్చనం భగవతః పూజావిధే రుత్తమం ।  
శ్రీవిష్ణో రవమాననా ద్గురుతరం శ్రీవైష్ణవోల్లంఘనమ్ ।  
తీర్థా దచ్యుతపాదజా ద్గురుతరం తీర్థం తదీయాజ్ఞజం ।  
తస్మాన్నిత్యమతన్నితో భవ సతా తేషాం సమారాధనే॥

భగవంతుని పూజించుటకంటెను భాగవతులను పూజించుట ఉత్తమము.

భగవంతుని దూరుటకంటెను ఘోరమైన పాపాపహము భాగవత దూషణము.

భగవచ్ఛ్రీపాదతీర్థముకంటెను పవిత్రమైనది భాగవత శ్రీపాద తీర్థము.

కావున వారి నారాధించుటలో నేమరరాదు అని భాగవతవైభవము నుపదేశించిరి.

ఒకతరి వీరు ధన్యునుతో—

ఇత్యేవం పూర్వగురవః ప్రాప్తా యది పరం పదమ్ ।

తేషాం శిష్యా గమిష్యన్తి కృపయా నాత్ర సంశయః ॥

పూర్వాచార్యులు వరమపదము నధిరోపించినచో వారి శిష్యులందరును వారి యనుగ్రహమువలన ముక్తిని బడయుటలో నందేహము లేదని నెలవిచ్చిరి.

ఈసిద్ధాంతమును గీతాచార్యు లెట్లు నమర్చించిరో గాంచుడు.

4వ అధ్యాయమందలి—

శ్లో॥ తద్విద్ధి ప్రణిపాతేన పరిత్రుక్తేన సేవయా ।

ఉపదేక్ష్యన్తి తే జ్ఞానం జ్ఞానిన స్తత్త్వదర్శినః ॥

అను 34వ శ్లోకమున- నేను చెప్పిన ఆత్మస్వరూపమును సాక్షాత్కరింపజేసికొనిన జ్ఞానులు దీక్ష చక్కగ నుపదేశింతురు. కావున నీవు వారికి సాష్టాంగనమస్కార మాచరించి కుశూలముగావించి యదిగి తెలిసికొనుమని యాదేశించెను.

“యస్య ప్రసాదకలయా కవయోఽపి తే తే

శాస్త్రాణ్యశాసు రిహ తన్మహిమాశ్రితాని॥”

యనునటుల నాభగవానుని యనుగ్రహలేశమునకు పాత్రులైన మహాకవు లాతని మహిమను బోధించు శాస్త్రముల నెన్నిటివో రచించిరి. అట్టిభగవాను డిప్పు డర్జునునకాచార్యుడై యజ్ఞాత జ్ఞాపన మొన

రించుచుండ వకవికి నేమికొఱక? అయినను చూడుదాతడెట్లర్చునున కాదేశించుచున్నాడో.

దీనివలన నాచార్య సమాశ్రయణము భగవానున కెంతయో యభిమతమని గ్రహింపవలెను.

## 19. సదాచారమే ప్రబల ప్రమాణము.

అథ యది తే కర్మ విచికిత్సావా వృత్త విచికిత్సా వా స్యాత్  
యే తత్ర బ్రాహ్మణా స్సమ్మన్వితః.. యథా తే తత్రవర్తేరన్  
తథా తత్రవర్తేథాః ॥

అనగా.. గృహస్థాశ్రమమున ప్రవిష్టుడవై నీవాచరించు కర్మంలో  
గాని నడతలోగాని సంశయ ముదయించినచో నచ్చటనున్న సదాచార  
సంవత్సరములగు సద్బ్రాహ్మణు లాకర్మలపట్ల ఎట్లువర్తింతురో చూచి  
నీవు నల్ల ప్రవర్తింపుమని శ్రుతియు.

“మహాజనో యేన గత స్స వన్తాః”

పెద్దలు పోవునదియే మనకు దారి యని యితిహాసమును “ధర్మజ్ఞ సమ  
యః ప్రమాణం వేదాశ్చ”

వేదములకంటెను మునుముందు పెద్దల యాచారమునే ప్రమాణ  
ముగా గొనవలెనని యావ స్తంభస్మృతియు సుద్దోషించుచున్నవి.

రామానుజు ధర్మ సమందును—

ధనుర్మాస ప్రతాపరణమున కేమిప్రమాణమని శంకించి పోగా  
దికరణన్యాయమే దీనికి ప్రమాణమని నిర్ణయించిరి. అనగా పెద్దల  
యాచారమే ప్రబలప్రమాణమని దానికర్థము.

ఈవిషయమును అందాభ్యుతల్లి తిరుప్పావై ప్రబంధమున

“మేలై యార్ శయవనగళి” పెద్దలాదరించి నవనినే మే  
మాచరింతుమని పాఠించిరి.

రామానుజుల కీ తిరుప్పావై ముఖ్యప్రమాణము. కావుననే వీరికి  
తిరుప్పావై జీయరవి ప్రసిద్ధనామము.

ఈసిద్ధాంతమును గీత యెట్లు సమర్థించుచున్నదో చూడురు.  
3వ అధ్యాయమున

శ్లో॥ “యద్యదాచరతి శ్రేష్ఠ స్తత్ర దేవేతరో జనః ।

స యత్ప్రమాణం కురుతే తోక స్తదనువర్తతే॥”

(గీత 3 వ అధ్యాయము 21 వ శ్లోకము)

గొప్పవాడుగా నెన్నుకొనువాడు ఏకర్మ నెట్టి యంగములతో నా  
చరించునో దానినిచూచి లోకమున సామాన్యుడుకూడా ఆయంగముల  
తో నే యాచరించును వెలచెప్పెను

## 20. సదాచార్యబ్రౌపికి మదత్రయపరిత్యాగము ముఖ్యావసరము.

“ముముక్షువున కాత్మగుణములగు సమానిత్వాదు లత్యంతాశ్చ్యే  
కములు. వానిలోను శమాదమాదుల ప్రధానములు. ఇవియున్ననే సదా

చాత్కప్రాప్తియు, ఆకనిమూలమున సంక్రావాప్తియు, దానంజేసి  
సర్వేశ్వరుడును, ఆకనిమూలమున వరపుపదమును సిద్ధించును" అని  
శ్రీవచనభూషణమందలి ప్రథమ ప్రకరణములోని 97 వ సూత్రమున  
తెలుపబడెను.

ద్వితీయప్రకరణమందలి 243 వ సూత్రమున ప్రవస్తుని దినచర్యను  
జెప్పుచు ఆహంకారము, అర్థము కామము అమనీమూడును అనుకూల  
రవట్ల అనాదరమును, ప్రతికూలరవట్ల ప్రీతివి ఉపేక్షించు వారి వట్ల  
అపేక్షను కలుగజేయును. కావున నీమూడును సత్వరస్వరూప  
నాశకములవి తెలిసికొని వానినినదాచార్యానుగ్రహముచే పరిహరించుకొన  
వలెనని తెలుపబడెను.

ఈవిషయమే భగద్రామానుజ చరిత్రలో చక్కని యొక్క పుట్టము  
తో నిరూపింపబడెను.

శ్రీరామానుజుని స్వాభావమునరించి దనుర్దాసు చేతి సూత్రాగవి  
తిరిగి వేంచేయుచుండుట్ల వైరిస్మృతికు కంటకములూ డోచెను. వారి  
శంకను గ్రహించి పరిహరించుటకై శ్రీభాష్యకారులు—

“విద్యామదో ధనమద స్త్రోత్రీయోఽభిజనో మదః ।

ఏతై ర్మదై స్త్రిభిర్మలో రఘోఽయం విషజ్చితః ॥

అర్హః షాణి ర్మహీతోఽస్య మయా సా తేన వైష్ణవాః॥”

విద్యాపంకుడ శత్రువు గుర్మహ్న, ధనపంకుడ నను అభిమానము,  
గొప్పపంకములో బుట్టినను ఆహంకారము. అటు నీ మూఁడుపదము  
లును మిక్కిలి క్రూరమైనవి ఇవి యీ దనుర్దాసునకు లేవు క్షాప్తన

నాతడు పూతుడు. అందువలననే నేను సాన్న మొనరించియు నాకవి చేతి నూతగొని వచ్చుచున్నానని పేటవచ్చితి.

మరియు వండితాగ్రగణ్యుడయ్యును విద్యావనాభిజ్ఞమదములతో విండియున్న దాళరథులు రామానుజులను తమకు చరమకార్థము నుపదేశించెదని ప్రార్థింప వారితనికి మదత్రయముండగా నుపదేశంప రాదని శ్రీగోష్ఠిపూర్ణులవద్ద కనిపిరి. వారు పీరి స్థితిగ్రహించి. నీకున్న మూడుమదములను సమాంశముగా విడిచి రామానుజులను శరణు జొచ్చుము. వారే నీకు దాని మపదేశించురని యాదేశించిరి. దానిని శిరసాగొని పీరు రామానుజుల నన్నిధికేగగా వారు దాళరథులను మహా పూర్ణుల కుమార్తెతో సామె యత్తపాతీతకే వలంబచేయుట కై జెంపిరి. కొంతకాల మాత్రైంకర్యమును శ్రద్ధగాచేయగా వారమదత్రయవిముక్తులై రామానుజులవద్దకేగిరి. రామానుజులు.

“తమవేక్ష్య మహాత్మావర్తి! వినియ్యుత్త మదత్రయమ్ |

సహసా చరమం క్లీకం తష్టైశ్చ శిష్యాభిః సాదగమ్ ||”

దాళరథులను మదత్రయ దూరలనుగా నెఱింగి వెంటనే చరమక్లొకార్థము నుపదేశించిరి.

ఈవిషయమే గీతలో 9 వ అధ్యాయమున భగవానుడర్చునుచున్నది.

“కామ ఏషః క్రోధ ఏషః రజోగుణసముష్ణవః |

మహశనో మహాపాపీష్ఠో వేద్యోనీ మహా వైరిణమ్ ||”



రజోగుణమువలన బుద్ధులు విషయముల నెంతయునుభవించి నను శాంతించని కామమున్ను, అది ముదిరినచో పరిణమించు పాపా కరమగు క్రోధమున్ను, సన్నిహితశత్రువులు, కావున వానిని జయించుట మానవుని ముఖ్యకర్తవ్యము, లేనిచో నవి జ్ఞానదీపమును రూపుమాపి యస్థగర్తమున దింపును. అందుచే నోయర్దునా! కౌరవసేనకంటె మునుముం దీకాముని జయంపుమని పురికొల్పెను.

ఇంకను దైవాసుర సంవద్విభాగ యోగమును 18వ అధ్యాయ మున దైవీసంవద నొకింతజెప్పి ఆసురసంవదను జెప్పటలో “దంభో దర్శోఽభిమానశ్చ” యని సెలవిచ్చెను. ఇందు దుర్గుణముగా పరిగఁ జింపబడిన అభిమాన మనగా, అభిజనవిద్యాధన దురభిమానమే. ఇట్ల నేకస్థలములలో నీమదశ్రయ పరిత్యాగము నొక ప్రధానసాధనముగా నుపదేశించెను.

## 21. ఆహారనియమము

ఇయ్యది రాహునుజదర్శనముననే మిక్కిలి కట్టుబాటులతో పాటించబడు ముఖ్యదర్శనము. ముముక్షువులకిది ముఖ్యకమము. ముముక్షువులకేగాదు బాగుపడదలంచువారి కెల్ల విది వ్రథమసోపానము.

ఉపవిషక్తులలో నీయాహారనియమ మెంతగ నాదరించబడినదో గాంచుదు.

“అహారశుద్ధౌ సత్వశుద్ధిః । సత్వ శుద్ధౌ ధృవా స్మృతిః ।  
స్మృతిలబ్ధౌ సర్వగ్రంథీనాం విప్రమోక్షః ॥”

అనగా-ఆహారము పరిశుద్ధమైనచో సంతకరణ కుద్దకుగను.  
అది కుద్దమైనచో నవిచ్చిన్నస్మృతి సంతానరూపమగు భక్తి సిద్ధించును.  
ఇక నేమున్నది. దానివలన కామక్రోధాదిగ్రంధ లబ్ధియు ధుల్లిపోవు  
నవి యీశ్రుతి చెప్పుచున్నది.

ఆహారమునకును అంతఃకరణమునకును గల సంబంధమును  
ఛాందోగ్యమునందలి నద్విద్యావ్రతరణ మెట్లు వ్రత్యక్షముగ జూజువు  
చేయుచున్నదో గమనింపుడు

ఈవ్రతరణమంతయు పితా వృత్ర సంవాదరూపమైనది. తండ్రి  
ఉద్ధరింతుడు, కుమారుడు శ్వేతకేతువు. తండ్రి కుమారునితో—

“అన్నమయం హి స్తోమ్య మనః ఆపోమయః ప్రాణః ।

తేజోమయీ వాక్కుః సూక్ష్మత్రయముగా మువదేరించెను.  
దానివి వివి శ్వేత కేతువు సోదీ వృక్షముగా తంకెక్కునట్లు వ్రత్యక్ష  
వ్రమాణముతో జూపుమనెను.

అంత నాశుభ శక్తిగలదేమోనని. వెనుకాండమందున్న పెరుగు  
చిలుకబడినపుడు అడుగున క్షౌణిక పెరుగుండిపోవుటయు మధ్య ముక్తి  
గగా మారుటయు, వెన్నపైకి తేలుటయు చూచుచున్నావుకదా! అటులనే  
నీవు తివినయన్నముగూడ మూడువిధములుగ నీగర్భమున విభజింపబడి  
పుష్పమగు భాగము మేలముగ బయటకు పోయి, చల్లవంటి మధ్య  
భాగము నీ కండరములను పెంచి, వెన్నవంటి సూక్ష్మభాగము నీ  
మనస్సును సంస్కరించునని చెప్పెను. అందులకు నిదర్శనముగా

తనబిడ్డను పదునైదుదినములు వవసించజేసెను. అట్లువవసించి పదు నారవ దినమున నా శ్వేతశేతువు తనయొద్దకు రాగా సుద్దాలకు దాతని నాక వేదమంత్రమును చదివి యర్థమును చెప్పుమనగా 'నవై మా వ్రతే టావ్తిభో ఇతి' నాకేమియు జ్ఞాపకమువచ్చుట లేదనెను. తిరిగి క్రమ ముగా నన్నమును తివి రమ్మని యాదేశించెను. అతడట్లుచేసి 'యక్కి జ్ఞాన వప్రచ్చ నర్వగ్ం హి వ్రతిపేదే' అడిగిన దంతయు చక్కగ చెప్పి దీనికేమికారణమని తండ్రిని ప్రశ్నించెను. అందుల కుద్దాలకుడు 'నాయనా! మనస్సు చంద్రునివలె వదహారు కళంతో నుండును. నీవు పదునైదురోజు లన్నము తినకుండుటచే నవి క్షీణించి నీ కేమియు జ్ఞాపకము లేకపోయెను. తిరిగి యవి యన్నముచే నాప్యాయితములై ప్రజ్వలించుచు నీకన్నిటిని స్మృతిపథమునె సేంచెనని చెప్పెను. అంత నాశ్వేత శేతువు తెలిసినదే తెలిసినదని సంతసించెను. దీనినిబట్టి మనము తివివ ఆహారమునకు మన మానన ప్రవృత్తులకును గల సంబంధము స్పష్టపరుచబడినది.

ఇందువల్లనే రామానుజ దర్శనమున నాయగు ప్రధాన సూత్ర ములు పెద్దలచే ముఖ్యముగా సాటింపబడుచున్నవి.

1. ఎప్పుడు వడిన నప్పుడు 2. దేనివై వడిన దానిని 3. ఎక్కడ వడిన నక్కడ 4. ఎట్లున్నట్లు తినకుము అనునది చతుస్యాత్రి, దీనిని గీత యెట్లుసాటింపుచున్నదో మనమొకింత పరికింతము.

కర్మయోగావశ్యతను తోధించు తృతీయాధ్యాయమున

“యశ్చ శిష్యాశిన స్సంతః ముచ్యంతే సర్వకిల్బిషైః  
తే త్వంసం భుజ్జితే సాసాః యే పచన్యాత్మ కారణాత్”

అనెడు 13వ శ్లోకమున “న్యాయార్థిత పదార్థములను” భగవంతునకు నివేదించి తినువారి పాపములన్నియును పటాపంచలై పోవును. కాని యట్లు చేయక తమపొట్టను నింజకొనుటకే వండుకొను వారు మహాపాపములు. వారుతినునది పాపమేగాని యన్నముకాదు. అనికలదు.

మరియు తామసాహారములను గణించుటలో 17 వ అధ్యాయమున ‘యాతయామం గతరసం ..... ఉచ్చిష్ట మపి చామేధ్యం భోజనం తామసప్రియం’ అనెడు 10వ శ్లోకమున “అమేధ్యం” అనగా- మేధ్యం-యజ్ఞార్థం-భగవంతున కర్పింపదగినది. దానికి విరుద్ధమైనది అమేధ్యం-అనగా భగవంతునకు నివేదించరానిది. అదియు భగవంతునకు నివేదించబడనిదియు తామసాహారమని చెప్పబడెను.

ఈనియమము రామానుజ సిద్ధాంతమున ప్రధానముగా పాటించబడుచున్నది.

తాను తిను శాస్త్రసమ్మతమైన యేవదార్థమునుగాని, త్రాగు నీటినిగాని, ధరించిన వస్త్రాభరణాదులనుగాని, అనగా భారక పోషక భోగ్యములగు పదార్థముల నన్నింటిని ముందు భగవంతుని యెదుట నుంచి

యర్పించి యాపిమ్మటనే వావిని తానువయోగించుకొనవలె ననునది సనాతన వైష్ణవసిద్ధాంతము. ఇదిగీతచాయనే యనువర్తించుచున్నదిగదా!

## 22. గీతాసారమే సారతమ చరమ మంత్రము

భగవద్గీతలోని 18వ అధ్యాయమందలి 85, 86 శ్లోకములు సారతమ శ్లోకములు. వీని యువదేశమునకు ముందు భగవానుడగు సువిత్ - 88వ శ్లోకమున—

“ఇతి తే జ్ఞాన మాఖ్యాతం । గుహ్యద్గుహ్యతరం మయా ।  
విమృశ్యైత దశోషేణ యథేచ్ఛసి తథా కురు ।”

అర్జునా! నేను నీకింతవరకు రహస్యములకెల్ల రహస్యతరమైన కర్మజ్ఞాన భక్తియోగములకు నందించిన జ్ఞానమును తెలిపితిని. దీని వంతను సాకల్యముగ వివి విమర్శించుకొని నీయిష్టానుసారము చేయుము. అన వివి యర్జునుడు ‘యదేమి? యింతవరకు నీత రువదేశించినదియు నేను విన్నదియు గుహ్యతరమా? ఇంకను గుహ్యతమము వినదగియున్నదా? ఈవినినదాని నంతయును నేనిపుడు సమగ్రముగ విమర్శించవలెనా? విమర్శించి తోచినట్లు చేయవలెనా? ఇది నాతరమా? ఇక నే కదలేరులెట్లని విలపించకొడంగెను. పరదుఃఖానహిష్టువగు నా దయామయుడు ప్రయమిశ్రుని యా దుఃఖమును జూచి కరగిన హృదయముకలవాడై—

“సర్వగుహ్యతమం భూయ శృణు మే పరమం వచః  
ఇష్టోఽసి మే దృఢమితి । తతో వక్ష్యామి తే హితమ్॥”

అనెడు 18 వ అధ్యాయములోని 84 వ శ్లోకమున—

అన్నిరహస్యములలో రహస్యతమమైనది ఉత్తమవాక్యమును చెప్పెద వినుము. నీవు వాకు మిక్కిలి ఇష్టుడవు. అందుచే నీకు హితమైనదానిని నేనే తెలిపెదను అనిపెరివిచ్చి యిష్టప్రాప్తిని యవిష్టవృత్తిని రెండు శ్లోకమున ౧ లో నుపదేశించెను. అందు “మన్మనాభవ” యనెడు 85 వ శ్లోకము “మామేవైష్వసి” నన్నే పొందుదువని యిష్టప్రాప్తిని. “సర్వదర్శాన్ .... సర్వపాపేభ్యో మోక్షయిష్యామి” యనెడు 86 వ, శ్లోకమున అవిష్ట నివృత్తిని తెలిపెను.

అందవిష్ట నివృత్తియైనచో నిష్టప్రాప్తి కనంతనేసిద్ధిండుమగాన (అవిష్టవృత్తి అనగా — మోక్షప్రతిబంధక పాపములయొక్క సమూహ నిర్మూలనము) దానినే రామానుజు ధర్మనావరంబు లాచార్యసమాశ్రయణ మొనరించి తత్త చక్రాంకితులై యూర్ధ్వస్థండముల ధరించి భాగ్యనామము నుంచుకొని మహాత్తర మంత్రశ్రేష్ఠముగా బడయుదురు. దీనికి చరమశ్లోకమని పెద్దలు పేరుంచినది, అనగా మోక్షోపాయములలో ఏక పైన లేదగు సుపాయమును (ప్రవృత్తిని) తెలిపెడు శ్లోకమని యర్థము. దీని గౌరవమును అర్థగాంభీర్యమును శ్లోకమున తెలింగించు

ఒకే గోష్ఠిపూర్ణులు శ్రీ రామానుజులంత మహాత్ములను పదు నెనిమిది వర్షాయుషులు తిప్పితిప్పి యనేకశతములను చేయించి యుపదేశించి శ్రీరామానుజులను అర్థగౌరవము నాలోచించి విగూఢముగా పూర్వా చార్యులు భద్రపరచిన ఈమంత్ర మంత్రార్థములను వ్రజల యనర్థ గౌరవమునేగాంచి తామాచార్యుల్లోల్లంఘన మొనర్చినచో సంభవించు కుంభీపాకనరకమునైనను నరకుగొనక అర్తిగల వ్రజల కందరకు నీ రహ్యమును వెదజల్లి వేసిరి.

చూడుడు గీతాసారతమ శ్లోకమున నీసంప్రదాయస్థుల కెంత ఆదరమో! గీత వింతగా నభిమానించు మతము మరియొకటి కలదని యెవ్వరైనను చెప్ప సాహించగలరా !

ఇక రామానుజదర్శనము సర్వాత్మనా భగవద్గీతాపారచ్ఛా యను రేఖామాత్రమైనను తప్పక వర్తించుచున్నదని ఋజువుచేయుట కింకను యిట్టి యుదాహరణము లెన్నియో జూపవచ్చును. గానీ గృంథవిస్తర భీతిచే విరమించుచున్నాను.

ఈ నాకృషి, రామానుజ దర్శనము ఔపనిషదమని ఋజువు చేయుటకే యవి పాఠకులు గృహింతురుగాక!



